

लातूर सामाचार

(सांज दैनिक)

प्रकाशन: धाराशिव (उस्मानाबाद आवृत्ती)

पोष्ट परवाना L2/RNP/OMD- 52/24-26

dainiklatursamachar@gmail.com

संस्थापक : स्व. शंकर माधव जडे (स्वातंत्र्य सैनिक)

क्राईम न्युज

अवैध तंबाखु व सिगारेट विक्रीसाठी जवळ

बाळगणाऱ्यावर गुन्हा दाखल

तामलवाडी(प्रतिनिधी)– पोलीस ठाणे अंतर्गत मल्लिनाथ रा. उलेगाव द.सोलापूर जि. सोलापूर यांनी दि.१३.१०.२०२५ रोजी सोलापूर ते तुळजापूर जाणारे रोडवर टोलनाक्याच्या समोर शिवनेरी हॉटेलच्या बाजूस तंबाखु जन्य पदार्थ केसरयुक्त विमल पान मसाला एकुण ४८० ₹ किंमतीचे विक्री करिता जवळ बाळगलेला असताना तामलवाडी पोलीसांना मिळून आला. यावरून पोलीसांनी तंबाखु जप्त करून नमूद व्यक्तीविरुद्ध कलम- ६ (अ), २४ सिगारेट व इतर तंबाखु उत्पादन जाहिरातीस प्रति व वाणिज्य विभाग आणि उत्पादन पुरवठा विनीमय अधिनियम २००३ अन्वये तामलवाडी पो ठाणे येथे गुन्हा नोंदवला आहे.

नळदुर्ग पोलीस ठाणे अंतर्गत आयुब रा.किलज ता. तुळजापूर जि. धाराशिव यांनी दि.१३.१०.२०२५ रोजी किलज गावातील सिध्देश्वर विद्यालय समोर तंबाखु जन्य पदार्थ तंबाखु, सिगारेट पॅकेट, विडी एकुण ५५० ₹ किंमतीचे विक्री करिता जवळ बाळगलेला असताना नळदुर्ग पोलीसांना मिळून आला. यावरून पोलीसांनी तंबाखु, सिगारेट व विडी साहित्यासह जप्त करून नमूद व्यक्तीविरुद्ध कलम- ६ (ब),२४ सिगारेट व इतर तंबाखु उत्पादन जाहिरातीस प्रति व वाणिज्य पुरवठा विनीमय अधिनियम २००३ अन्वये नळदुर्ग पो ठाणे येथे गुन्हा नोंदवला आहे.

9,३0,000₹

किंमतीची मोटरसायकल चोरी

तामलवाडी पोलीस ठाणे अंतर्गत विशाल रा. खडकी ता. तुळजापूर जि. धाराशिव यांची अंदाजे १,३०,०००₹ किंमतीची मोटरसायकल काळ्या रंगाची ही दि. १.०.१०.२०२५ रोजी फिर्यादीचे राहते घरासमोरून चोरून नेली. अशा मजकुराच्या फिर्यादी नाમે-विशाल शिरसावर यांनी दि.१३. १०.२०२५रोजी दिलेल्या प्रथम खबरेवरून ताम लवाडी पो ठाणे येथे भा.न्या. सं.कलम ३०३(२) अन्वये गुन्हा नोंदवला आहे.

लैंगीक अत्याचार

आंबी (प्रतिनिधी)– पोलीस ठाणे अंतर्गत एका गावातील १७ वर्षीय मुलगी मागील ७ ते ८ महिन्या पूर्वी हि घरी असताना गावातील एका तरुणाने तिस घरी घेवून जावून तुला खर्चासाठी पैसे देतो तु गप्प बस असे म्हणून तिच्यावर लैंगीक अत्याचार केला.नमुद तरुणाने तु झालेल्या प्रकाराची कोठे वाच्यता केल्यास जिवे ठार मारीन अशी धमकी दिली. अशा मजकुराच्या पिडीतेने दि.०७.१०.२०२५ रोजी दिलेल्या प्रथम खबरेवरून भा.न्या.सं.कलम-६४, ३५१(२),३५१(३) सह ४,८,१२ प्रेक्सो सह अ.जा.ज.अ.प्र कायदा कलम ३(२) (व्हि.ए), ३ (१)(आर), ३(१) (एस), ३(१) (डब्ल्यु) अन्वये गुन्हा नोंदवला आहे.

राष्ट्रीय बालिका दिनानिमित्त कायदेविषयक जनजागृती शिबीर व पूरग्रस्तांना मदत: कौडगाव येथे विधी सेवा प्राधिकरणाचा सामाजिक उपक्रम

धाराशिव (जिमाका) –जिल्हा विधी सेवा प्राधिकरण,धाराशिव आणि तालुका विधी सेवा समित्या यांच्या संयुक्त विद्यम ने सामाजिक उत्तरदायित्वाची जाण ठेवत मौजे कौडगाव (ता. परांडा) येथे नुकतेच पूरग्रस्त नागरिकांना अन्नधान्य किटचे वाटप तसेच कायदेविषयक जनजागृती शिबिराचे आयोजन करण्यात आले.

जिल्हा विधी सेवा प्राधिकरणाच्या अध्यक्षा तथा प्रमुख जिल्हा व सत्र न्यायाधीश श्रीमती.अभिशी देव यांच्या म र्गदर्शनात सचिव श्रीमती भाग्यश्री पाटील यांच्या पुढाकाराने व जिल्ह्यातील सर्व

न्यायिक अधिकाऱ्यांच्या सहभागातून हा उपक्रम राबविण्यात आला.

या कार्यक्रमात कौडगाव येथील जिल्हा परिषद प्राथमिक शाळेत राष्ट्रीय बालिका दिन निमित्त आयोजित कायदेविषयक जनजागृती शिबिरात लैंगिक गुन्ह्यांपासून बालकांचे संरक्षण कायदा (झजउडज), बालविवाह प्रतिबंधक कायदा,बालस्नेही योजना तसेच राष्ट्रीय व राज्य विधी सेवा प्राधिकरणांच्या योजना या विषयांवर माहिती देण्यात आली.

परांडा तालुक्यातील पूरग्रस्त नागरिकांसाठी जिल्हाभरातील

न्यायाधीशांच्या वतीने संसारोपयोगी साहित्याचे वाटप करण्यात आले.यावेळी श्री.एफ.ए.एम.ख्वाजा, जिल्हा न्यायाधीश तथा अतिरिक्त सत्र न्यायाधीश,परांडा, श्रीमती भाग्यश्री पाटील, सचिव जिल्हा विधी सेवा प्राधिकरण तथा दिवाणी न्यायाधीश वरिष्ठ स्तर, धाराशिव, श्री. ए. ए. शेख, दिवाणी न्यायाधीश वरिष्ठस्तर, परांडा, श्री. सूर्यभान हाके, गटशिक्षणाधिकारी, परांडा, शाळेचे मुख्याध्यापक श्री.सरोदे,सरपंच श्री.हजारे, विद्यार्थी,शिक्षक व कर्मचारी यांच्या उपस्थितीत कार्यक्रम पार पडला.

बाबासाहेबांसाठी रमाई आणि माईसाहेबांचे योगदान अमूल्य – कवी रवींद्र केसकर

धाराशिव, (प्रतिनिधी)– माता रमाईचा संघर्ष हा आर्थिक आणि शारीरिक त्यागाचे सर्वोच्च टोक आहे. तर माईसाहेबांच्या वाट्याला सामाजिक, मानसिक आणि शापित आयुष्याचा जो संघर्ष आला, तोही दुर्लक्ष करून चालणार नाही. डॉ. बाबासाहेब आंबेडकर यांच्या या दोन्ही सहचारिनींनी जगाच्या कल्याणासाठी झटणार्या आपल्या पतीसाठी त्यांचे संपूर्ण आयुष्य समर्पित केले होते. त्यामुळे या दोघांच्या वाट्याला आलेला संघर्ष वेगवेगळ्या टप्प्यांवरचा आणि वेगवेगळ्या स्वरूपाचा असला तरीही त्यातूनच दलित समाजाच्या आयुष्यात चांदणे फुलले असल्याचे प्रतिपादन कवी रवींद्र केसकर यांनी केले.

धम्मचक्र प्रवर्तन दिनानिमित्त शहरातील भीमनगर येथे राष्ट्रवादी काँग्रेस पार्टीच्या सांस्कृतिक विभागाचे प्रदेश सरचिटणीस विशाल शिंगाडे यांच्यावतीने विविध कार्यक्रमांचे आयोजन करण्यात आले आहे. रविवारी सायंकाळी कवी, व्याख्याते रवींद्र केसकर यांचे 'विश्वभूषण

डॉ. बाबासाहेब आंबेडकर यांच्या आयुष्यातील दोन सुवर्णपाने : माता रमाई आणि माईसाहेब' या विषयावर व्याख्यानाचे आयोजन करण्यात आले होते. कार्यक्रमाच्या अध्यक्षस्थानी बुध्दीस्ट सोसायटी ऑफ इंडियाचे राजेंद्र निकाळजे उपस्थित होते. तर रोहन सोनवणे, कमलाकर बनसोडे, धनंजय सोनटके, अर्चना शिंगाडे, मिलिंद डावरे यांची प्रमुख उपस्थिती होती.

पुढे बोलताना कवी केसकर म्हणाले की, दोन्ही सहचारिनींच्या वाट्याला आलेल्या संघर्षाची अगणित उदाहरणे स्वतः डॉ. बाबासाहेब आंबेडकरांनी लिहिलेल्या पत्रातून उलगडतात. रम ईबद्दल प्रचंड कळवळा बाळगणारे डॉ. बाबासाहेब आंबेडकर, माईसाहेब आंबेडकर यांच्यासाठी आपण काही करू शकलो नाही. म्हणून हळहळतात आणि या दोन्ही भावना त्यांच्या पत्रव्यवहारातून आपल्या सर्वांच्या समोर तो काळ आणि त्या काळातील घटना, घडामोडींचे अन्वयार्थ उलगडून दाखवतो. त्या काळाच्या टप्प्यावरील

या सगळ्या घडामोडी जाणून घेण्यासाठी बाबासाहेबांनी स्वतः आपल्या दोन्ही सहचारिनींना लिहिलेली पत्रे आपण मन लावून वाचल्यावर या दोन्ही सांस्कृतिक महामातांनी विश्वरत्न डॉ. बाबासाहेब आंबेडकर यांना आपले सर्वस्व अर्पण करण्यासाठी काय योगदान दिले, याचा प्रत्यय आल्याखेरीज राहत नाही.

कार्यक्रमाचे प्रास्ताविक अर्चना विशाल शिंगाडे यांनी केले. सूत्रसंचालन, आभार विशाल शिंगाडे यांनी व्यक्त केले. कार्यक्रमाच्या यशस्वीतेसाठी सुहास झेंडे, अविनाश शिंगाडे, सुमित चिलवंत, प्रसेजनजित शिंगाडे, यशवंत शिंगाडे, जितेंद्र बनसोडे, महेंद्र जेटीथोर, दिलीप सोनवणे, बंटी शिंगाडे, संतोष वाघमारे, विकी नाईकवाडी, प्रमोद ढवळे, प्रशांत कांबळे, सम्राट कांबळे, सम्राट वाघमारे, विजय उंबरे, प्रवीण सोनवणे, रणजित म लाळवे, यश माळाळे, उमेश खंदारे, सुरेश देवकुळे, बापू साबळे, सारिपुत शिंगमारे आदींनी परिश्रम घेतले. या कार्यक्रमास भीमनगर व परिसरातील नागरिक मोठ्या संख्येने उपस्थित होते.

तेरणा प्रकल्पातील अनधिकृत भरावामुळे रुई (ढोकी) गावास पुराचा गंभीर धोका; ग्रामस्थांची जिल्हाधिकाऱ्यांकडे तातडीने कारवाईची मागणी

धाराशिव (शीला उंबरे–पेंढरकर)–तेरणा मध्यम प्रकल्पाच्या पाणीसाठ्यात अनधिकृतरीत्या भराव टाकून तयार करण्यात आलेल्या रस्त्यामुळे रुई (ढोकी) गावासह शेकडो एकर शेतीला पुराचा गंभीर धोका निर्माण झाला आहे. या गंभीर प्रकाराबाबत मौजे रुई (ढोकी) येथील सर्व ग्रामस्थ व शेतकऱ्यांनी जिल्हाधिकारी धाराशिव यांना निवेदन देऊन तातडीने कारवाई करण्याची मागणी केली आहे.

ग्रामस्थांनी निवेदनात नमूद केले आहे की, तेरणा प्रकल्पाच्या बँक वॉटर क्षेत्रात पूर्वेकडे केवळ पाच-सहा शेतकऱ्यांच्या सोयीसाठी कोणतीही तांत्रिक मान्यता न घेता मोठा भराव टाकण्यात आला आहे. या भरावामुळे पाण्याच्या विसर्गाची योग्य व्यवस्था नसल्याने पाण्याचा फुगवटा निर्माण झाला आहे. परिणामी, रुई (ढोकी) गाव व परिसरातील शेतीला पुराचा गंभीर धोका निर्माण झाला आहे.

ग्रामस्थांच्या म्हणण्यानुसार, या भरावामुळे धाराशिव-लातूर मार्गावरील रुई येथील पूल, खामगाव तडयला पूल, तसेच बाशी –रोडशी –तडवळा –



लातूर मार्गावरील दुधगाव पूल या प्रमुख मार्गावरील वाहतूक ठप्प झाली होती. त्यामुळे नागरिकांचे जनजीवन विस्कळीत झाले, आपत्कालीन परिस्थितीत रुग्णांना मदत मिळण्यात विलंब झाला, आणि जिवितहानीचा धोका निर्माण झाला.

सदर भरावामुळे प्रकल्प क्षेत्राच्या पुढील सुमारे ३०० ते ४०० एकर शेती व पिकांचे प्रचंड नुकसान झाले आहे. याच अनधिकृत भरावामुळे पाण्याचा नैसर्गिक प्रवाह

रोखला गेल्याने काही गावांना पुराच्या पाण्याने वेढा दिला. विशेष म्हणजे, दि. १३ सप्टेंबर २०२५ रोजी आलेल्या महापुराच्या काळात रुई गावालगतच्या स्मशानभूमीत अंत्यविधी दरम्यान सौ. प्रेमीला संतराम लांडगे या महिलेचे अर्धवट प्रेत पाण्यात वाहून गेल्याची दुर्दैवी घटना घडली होती. या घटनेचा पंचनामा तलाठी व मंडळाधिकारी यांनी केला आहे.

पूर्वीही रुई गावाच्या पुनर्वसनाचा प्रस्ताव

जिल्हाधिकारी कार्यालयात दाखल करण्यात आलेला असतानाही सध्याच्या भरावामुळे पुन्हा गंभीर परिस्थिती निर्माण झाली आहे. ग्रामस्थांनी स्पष्ट केले आहे की, हा भराव पाण्याच्या दाबामुळे आधीच फुटलेला असून, मौजे तुगांव येथील काही शेतकरी तो पुन्हा दुरुस्त करण्याचा प्रयत्न करीत आहेत – जे भविष्यात आणखी मोठ्या आपत्तीला आमंत्रण ठरू शकते.

ग्रामस्थांनी तातडीने

प्रत्यक्ष स्थळ पाहणी करून या अनधिकृत भरावावरील कारवाई करण्याची, तसेच गाव व शेतकऱ्यांच्या जिवित-मालमत्तेचे रक्षण करण्यासाठी योग्य तो निर्णय घेण्याची मागणी केली आहे.

प्रदीप बप्पा घुटे अण्णासाहेब देते, अनिल घुटे दत्तात्रय घुटे, साहेबराव देते माणिक मोरे, संदिपान कांबळे, रणधीर घुटे यांच्यासह रुई ढोकी येथील व परिसरातील मोठ्या संख्येने शेतकऱ्यांच्या



कळंब (प्रतिनिधी)–रसायनमुक्त शेती विषमुक्त अन्न व रोगमुक्त कुटुंब निर्माण करा , काळी आई वाचवा ,हे अभियान घेऊन जालंदर पंजाब येथील ग्रीन प्लॅनेट बायो प्रॉडक्ट या कंपनीचे नॅशनल मार्केटिंग हेड सुखविंदर सिंग व हनी सिंग यांनी थेट बांधावर जाऊन शेतकऱ्यांना सेंद्रिय शेतीचे महत्त्व पटवून दिले. यानंतर कळंब येथे शेतकरी मेळावा घेऊन शेतकऱ्यांना जमिनीतील सेंद्रिय कर्ब वाढवण्यासाठी व जमिनीचा पोत सुधारण्यासाठी कमी खर्चामध्ये उत्पादन चांगले काढण्यासाठी सेंद्रिय शेती केलेले फायदेशीर ठरेल असे सखोल मार्गदर्शन केले . तसेच पुढे बोलताना ते म्हणाले की रासायनिक

खताचा अतिवापरामुळे मानवी जीवन धोक्यात आले आहे. कॅसर सारख्या महाभयानक आजारपासून येणाऱ्या पिढ्या वाचवण्या साठी सेंद्रिय शेती शिवाय पर्याय नाही,असे मत त्यांनी व्यक्त केले .यावेळी गुरूकुषा हर्बल एजन्सी जी प्लॅनेट कळंब येथे या मेळावाचे आयोजन दि . १३ रोजी करण्यात आले होते. यावेळी पत्रकार विलास मुळीक,प्रा.जगदीश गवळी, प्रगतशील शेतकरी अनिल फाटक,नितीन कापसे, किशोर शिंदे,नानासाहेब पाडे , सिद्धेश्वर तांबारे, सरपंच पठाण यांच्या उपस्थितीत या मान्यवरांचा व प्रगतशील शेतकऱ्यांचा सत्कार केला. कार्यक्रम ाचे सूत्रसंचालन व आभार प्रदर्शन ईश्वर भोसले यांनी केले .



अवैध गोवंशीय मांसाची वाहतुक करणाऱ्यावर स्थानिक गुन्हे शाखेची कारवाई

धाराशिव (प्रतिनिधी)– स्थानिक गुन्हे शाखेचे पथक दि. १२.१०.२०२५ रोजी धाराशिव शहर पो.ठा. हद्दीत गस्त करत असताना पथकास माहिती मिळाली की ,वैराग रोड धाराशिव येथे एका पांढरे रंगाचे पिकअप मध्ये गोवंशीय मांस आहे अशी बातमी मिळाल्यावरून पथकाने नमुद ठिकाणी जावून ०५.३० वा. सु. छापा टाकला असता पथकास सदर ठिकाणी पिकअप क्र एमएच २५ एजे ६४९५ दिसल्याने पथकाने सदर पिकअपची पाहणी केली असता पिकअप मध्ये गोवंशीय जातीचे जनावरांचे मांस मिळून आले. यावर पथकाने अंदाजे ५,००,००० ₹ किंमतीच्या नमूद पिकअपसह त्यातील अंदाजे ३,५२,००० ₹ किंमतीचे सुमारे १,७६० किलो गोवंशीय मांस जप्त केले. या प्रकरणी स्थानिक गुन्हे शाखेचे सहा पोलीस निरीक्षक –अमोल मोरे यांनी सरकारतर्फे दिलेल्या प्रथम खबरेवरून महाराष्ट्र प्राणि संरक्षण कायदा कलम- ५ (ए)(१) (ल),९ अंतर्गत गुन्हा दाखल केला आहे.

सदरची कामगिरी पोलीस अधीक्षक, श्रीमती रिंतू खोखर अपर पोलीस अधीक्षक श्रीमती शफकत आमना यांच्या मार्गदर्शनाखाली स्थानिक गुन्हे शाखेचे पोलीस निरीक्षक श्री. इज्जपवार, सहा पोलीस निरीक्षक श्री. सचिन खटके, श्री. अमोल मोरे, पोलीस हावलदार सम्राधान वाघमारे, दयानंद गादेकर, चालक पोलीस अमलदार दहिहंडे, धाराशिव शहर पोलीस ठाण्याचे पोलीस हावलदार- आडगळे, पोलीस अमलदार- मामिलवाड यांच्या पथकाने केली आहे.

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

कोण कोणासोबत जाईल सांगणे

राज्यात आगामी काळात लवकरच स्थानिक स्वराज्य संस्थेच्या निवडणुका होणार आहेत. त्याची पुर्व तयारी झाली आहे. त्यामुळे नगरपालिका, महानगरपालिका व जिल्हा परिषदांबरोबर सर्वांचे लक्ष असलेली मुंबई महानगरपालिकेक निवडणुकीकडे लक्ष लागणार आहे. राज्यात सर्वाधिक उत्पद्युक्तकीकडे बाब म्हणजे, मनसे राज ठाकरे यांचा पक्ष उद्धव ठाकरे यांच्या सोबत जाणार का? मुंबई महानगरपालिकेत एकतर्फी सत्ता उद्धव ठाकरे यांना हवी आहे. दोन ठाकरे बंधू एकत्र आल्यास ते शक्य होऊ शकेल असा विचार समोर येत आहे. उद्धव ठाकरे हे महाविकास आघाडीसोबत आहेत. या शरद पवार सह राहुल गांधी म्हणजे काँग्रेस असणार आहे. उद्धव ठाकरे हे काँग्रेस व शरद पवार यांच्या राष्ट्रवादी सोबत आहेत. चौथा पक्ष मनसे सोबत आल्यास महायुतीस रोखणे शक्य होईल असे गणित संजय राऊत यांचे असू शकेल. मुळात मनसे सोबत येणार असे वक्तव्य मनसेकडून होणे अपेक्षित असताना उद्धव ठाकरे यांच्या शिवसेनेकडून राऊत बोलत आहेत. याचा परिणाम काय होत असेल तर मनसेचे कार्यकर्ते नाग्राजी व्यक्त करीत असतील. दोन ठाकरे बंधू एकत्र येणे आवश्यक आहे. महाआघाडीत काँग्रेस आहे. हे राज ठाकरे यांना चालले का? ज्या ठाकरे परिवारांनी काँग्रेसचा सतत विरोध केला. कदापी जमऊन घेतले नाही. त्यांच्या सोबत उद्धव ठाकरे गेले मात्र राज ठाकरे जातील का? किंवा उज्जऊन घेतील का? काँग्रेसचा विचार राज ठाकरे यांना पटेल का? असे विविध बाब समोर येते. दोघे भाऊ एकत्र येऊन लढले तर निश्चित फायदा होऊ शकेल, मात्र काँग्रेस व शरद पवार यांची विचारसरणी राज ठाकरे यांना पटेल का? हा विचार करायाला लावणारा प्रश्न आहे. त्यामुळे मनसे महा आघाडी सोबत जातील असे वाटत नाही. तसे पाहिले तर राजकारणात काही खरे नसते. नुसते लबाड राजकारण असते. अशा लबाड राजकारणात सत्य ही असत्य होते. त्यामुळे अंदाज बांधणे शक्य नाही. सध्याला भाजपासोबत राष्ट्रवादी अजित पवार जातील का? हे स्वप्नात देखिल वाटले नव्हते. सकाळची शपथविधी समोर येते. त्यामुळे राजकारणात कधी काय होईल हे सांगता येत नाही. अजित पवार यांनी काकाची साथ सोडली. मनसे उद्धव ठाकरे यांच्यापासून दूर झाले. हिंदुहृदयसम्राट बाळासाहेब ठाकरे यांचे कडवे हिंदुत्व विसरली गेली. त्याचा परिणाम काय झाला तर आज उद्जर्जीकी राजकिय स्थिती जग्यादनाची आहे. अजूनही खोके म्हणून संबोधतात. ज्यांना खोके म्हणतात तेच एकेकारी आपले शिलेदार होते. आपले कट्टर समर्थक होते याचा विसर पडतो. वास्तविक जे दूर केले त्यांना परत बोलविले पाहिजे. जसे राज ठाकरे दूर गेले होते आता त्यांना परिस्थितीमुळे परत समाऊन घेतले जात आहे. आज परिस्थिती काय दर्शविते तर दोन बंधू एकत्र यावेत, बंधू एकत्र येतील मात्र कार्यकर्त्यांचे पुन्हा मने जोडतील का? याचा विचार केला पाहिजे. राजकारण कधी खरे असते असे नाही. तरी राजकारणारत वेळ व परिस्थितीपाहून निर्णय घ्यावे लागतात. एकेकाळी मुख्यमंत्री असलेले उपमुख्यमंत्री बनले आहेत. राजकिय परिस्थितीनुसार चालावे लागते. आज जरी मनसे महाविकास आघाडी गेल्यावर काय स्थिती होईल याचा अंदाज राज ठाकरे यांना आला असेल त्यामुळे त्यांनी कोणासोबत मुंबई महानगरपालिकेच्या निवडणुकीपुर्वी जायचे हे जाहीर केले नाही. केवळ बंधुप्रेमापोटी भेटी घेत आहेत. कार्यकर्त्यांत संभ्रम निर्माण झाला आहे. स्पष्टता अजून दिसून आली नाही. राजकारणात अचानक काही बाबी घडून घेतात. एकनाथ शिंदे कधी आक्रमक होतील असे वाटले नव्हते. त्यांनी एकमेव ठपका ठेवला ते म्हणजे हिंदुत्व सोडले असल्याने आम्ही त्यांना सोडले. एकनाथ शिंदे यांना जरी सत्ताधाऱ्याचा पार्टीबा असले तरी जे शिंदे गटाने धाडस केले हे महत्वाचे आहे. आज कोणी कोणत्या पक्षात जाईल व कोणता झेंडा हाती घेईल हे सांगता येत नाही. परिस्थितीती अशी आहे की, ध्येयनिष्ठता राहिली नाही. पक्ष कार्य म्हणून ज्यावेळी पाहिले जाते त्यावेळी पक्षनिष्ठा समोर ठेऊन चालले पाहिजे. आज ठाकरे बंधू यांचे दोन भिन्न पक्ष आहेत. शिवसेना उद्धव ठाकरे पक्ष यांचा आहे. तर मनसे हा राज ठाकरे यांचा पक्ष आहे राज्यात जशी स्थानिक स्वराज्य संस्थेची निवडणुक पाहाता सत्ताधाऱ्यांना मुंबई महानगर पालिकेची निवडणुक महत्वाची आहे. भाजपाला कोणत्याही परिस्थितीत बीएमसी आपल्या ताब्यात राहावी हा दृष्टिकोन असणार आहे. तशी वाटचाल सुरु आहे. एकनाथ शिंदे हे मुंबईचे असल्याने व त्यांचे कार्य मुंबईत चांगले आहे. त्यामुळे त्यांचे काही प्रमाणात वजन आहे. मुख्यमंत्री यांचे मुंबई बरोबर नागपूरात वजन आहे. त्यामुळे त्यांच्यावर मोठी जबाबदारी आहे. एकतर राज्यात पावसाने पूरजन्य स्थिती निर्माण झाल्याने शेतकरी संकटात आहेत. पीके हाताची गेली. जमीनीतील माती वाहून गेली. जनावरे मरण पावली अशा स्थितीत दिवाळीसण कसा साजरा करावा असा प्रश्न आहे. त्याच प्रमाणे आता पंचायत समिती, नगरपरिषद बरोबर महानगर पालिकेच्या निवडणुक प्रक्रिया सुरु आहेत. आता यानिवडणुकीकडे जनतेचे लक्ष लागणार आहे. त्यामुळे संकटाची तिव्रता आपोआप कमी होण्याची शक्यता आहे. हा योग का चाल! हा संशोधनाचा विषय आहे. यात न जाता आलेल्या परिस्थितीचा मुकाबला करण्याची तयारी ठेवणे हेच ध्येय ठेवून वाटचाल करावी लागणार आहे. राजकारण हे गजकर्णासारखे असते. एकदा का राजकारणी बनला की, त्याला मागचे, पुढचे सुधारत नाही. ही एक वस्तुस्थिती असून, मानसिकता आहे. त्यामुळे राजकारण खरे असते असे समजणे योग्य ठरणारे नाही. काळ व वेळ पाहून याची वाटचाल असते हे मात्र लक्षात ठेवले पाहिजे. राजकारणात उद्धवजी काँग्रेससोबत जातील, त्यात शरद पवार असतील व सरकार बनवतील असे वाटले नव्हते. शिवसेना ही कट्टर हिंदुत्वादी समजली जाते. त्यात बाळासाहेब ठाकरे हे कट्टर हिंदुत्वादी विचारचे होते. ते मोठ्या पदाचे लालची नव्हते. ते सहज पंतप्रधान काय राष्ट्रपती बनले असते, मात्र ते तत्त्वाची मंडळी असतात ते तडतोड करीत नाहीत. तसा गुण इतर कोण्या राजकारण्याच्या अंगी येईल असे वाटत नाही. बाकीचे मात्र तडजोडीचे राजकारण करतात. त्यामुळे राजकारणातील पातळी घसरत आहे हे उघड आहे.

पांढरी काठी : दृष्टिहीनांच्या आत्मविश्वासाचा प्रकाशमार्ग

जगात डोळे हे ज्ञानाचे, अनुभूतीचे आणि ओळखीसाठीचे सर्वात सामर्थ्यवान माध्यम मानले जाते. परंतु या डोळ्यांशिवायही अनेक व्यक्ती जग पाहतात ते मनाच्या डोळ्यांनी, संवेदनांच्या माध्यमातून, अनुभवाच्या प्रकाशातून. या अशा दृष्टिहीन व्यक्तींच्या स्वावलंबनाचे, सन्मानाचे आणि सामाजिक समानतेच्या अधिकाराचे प्रतीक म्हणजे पांढरी काठी होय. म्हणूनच दरवर्षी १५ ऑक्टोबर हा दिवस ‘जागतिक पांढरी काठी दिन’ म्हणून साजरा केला जातो. हा दिवस केवळ दृष्टिहीनांच्या सन्मानाचा नाही, तर समाजातील प्रत्येक व्यक्तीने त्यांच्या स्वातंत्र्यपूर्ण जीवनाचा आदर करावा, याची आठवण करून देणारा आहे.

पांढऱ्या काठीचा इतिहास विसाव्या शतकाच्या आरंभीचा आहे. १९२१ मध्ये, इंग्लंडमधील ब्रिस्टॉल शहरातील छायाचित्रकार जेम्स बिस्स यांनी अपघातामुळे दृष्टी गमावली आणि रस्त्यावर सुरक्षितपणे चालण्यासाठी आपल्या चालण्याच्या काठीला पांढरे रंग लावले, ज्यामुळे ती वाहनचालकांना दिसू शकली. १९३१ मध्ये, फ्रान्समधील गिल्ली दहबॅमॉंट यांनी पांढऱ्या काठीचा वापर दृष्टिहीनांसाठी सुरू केला. १९३१ मध्ये पॅरिसमध्ये झालेल्या एका समारंभात त्यांनी दोन पांढऱ्या काठी दृष्टिहीनांना दिल्या, ज्यात एक अंध सैनिक आणि एक अंध नागरीक होते. यानंतर ५,००० पांढऱ्या काठी फ्रान्समधील अंध सैनिक आणि नागरिकांना वितरित करण्यात आल्या. या घटनांमुळे पांढरी काठी दृष्टिहीनांसाठी एक महत्त्वपूर्ण चिन्ह बनली, ज्यामुळे त्यांची सुरक्षितता आणि स्वातंत्र्य सुनिश्चित करण्यात मदत झाली. या काठीचा रंग पांढरा ठरविण्यामागे एक समाजशास्त्रीय विचार होता तो म्हणजे पांढरा रंग म्हणजे प्रकाश, शांती, सन्मान आणि दृष्टीचे प्रतीक होय. हा रंग इतर वाहनचालकांना किंवा नागरिकांना दृष्टिहीन व्यक्ती असल्याची ओळख देतो. १९६४ साली अमेरिकेचे तत्कालीन राष्ट्राध्यक्ष लिंडन बी. जॉन्सन यांनी अधिकृतरीत्या १५ ऑक्टोबर हा म्हणून जाहीर केला. पुढे तो दिवस आंतरराष्ट्रीय पातळीवर म्हणून साजरा होऊ लागला. आज या दिवशी जगभरातील संस्था, सरकारे आणि स्वयंसेवी संघटना दृष्टिहीनांच्या स्वावलंबनासाठी कार्य करणाऱ्या उपक्रमांचे आयोजन करतात.

पांढरी काठी ही केवळ चालण्याचे साधन नाही, ती स्वाभिमानाचे प्रतीक आहे. दृष्टिहीन व्यक्तीला आपल्या आजूबाजूच्या वातावरणाची जाणीव करून देणारी ही काठी त्यांच्या जीवनाचा अविभाज्य भाग आहे. काठीच्या साहाय्याने ते रस्त्यांवर सुरक्षितपणे चालू शकतात, अडथळे ओळखू शकतात, दिशांचा अंदाज घेऊ शकतात. समाजशास्त्रीय दृष्टिकोनातून पाहिले, तर पांढरी काठी ही ‘स्वावलंबनाचे’ आणि ‘समानतेचे’ प्रतीक आहे. दृष्टिहीन व्यक्तीला मदतीवर अवलंबून राहावे लागत नाही, तर तो स्वतःच्या सामर्थ्याने समाजात मुक्तपणे वावरतो. हीच खरी ‘दृष्टी’ आहे त्यांच्यामध्ये आत्मविश्वासाची, स्वातंत्र्याची आणि मानवी प्रतिष्ठेची.

जागतिक आरोग्य संघटनेच्या अहवालानुसार, जगभरात सुमारे २८५ दशलक्ष लोक काही ना काही प्रकारच्या दृक्दोषाने ग्रस्त आहेत, त्यापैकी अनेक लोक पूर्णतः दृष्टिहीन आहेत. भारतातही दृक्दोषाचे प्रमाण चिंताजनक असून, अनेक लाख लोक विविध प्रकारच्या दृष्टिदोषाने



प्रभावित आहेत. या परिस्थितीवर लक्ष केंद्रीत करण्यासाठी सरकार आणि स्वयंसेवी संस्था नेत्रदान, मोफत शस्त्रक्रिया, शिक्षण व रोजगार यासारख्या उपक्रमांद्वारे उपाययोजना करत आहेत. ग्रामीण भारतात अंधत्वाचे प्रमाण अधिक आहे, कारण आरोग्य सुविधा, जागरूकता आणि नेत्रोपचार या क्षेत्रांमध्ये अजूनही मोठी दरी आहे. राष्ट्रीय अंधत्व निर्मूलन कार्यक्रम अंतर्गत भारत सरकारने अनेक कार्यल सुरू केले आहेत. नेत्रदानाचे अभियान, मोफत मोतीबिंदू शस्त्रक्रिया शिबिरे, दृष्टिहीनांसाठी शिक्षण व रोजगारसंधी यावर लक्ष केंद्रीत केले जात आहे. परंतु समाजाच्या मानसिकतेत बदल घडविणे हे सर्वात मोठे आव्हान आहे.

आजचा काळ माहिती आणि तंत्रज्ञानाचा आहे, आणि या क्षेत्रात दृष्टिहीनांसाठी संधीचे नवे दरवाजे उघडले आहेत. ब्रेल लिपी, स्क्रीन रीडर सॉफ्टवेअर, टॉकिंग बुक्स, ऑडिओ-लायब्ररीज, ॲप-बेस्ड नेव्हिगेशन सिस्टम्स यामुळे दृष्टिहीन व्यक्ती आता शिक्षण, व्यवसाय, प्रशासन, संगणकशास्त्र, संगीत, कला, पत्रकारिता अशा अनेक क्षेत्रांत पुढे जात आहेत. भारतातील नॅशनल इन्स्टिट्यूट फॉर द एम्पावरमेंट ऑफ पर्सन्स विथ व्हिज्युअल डिसेंबिलिटीज, देहरादून हे संस्थान दृष्टिहीनांसाठी प्रशिक्षण, संशोधन व मार्गदर्शन पुरविते. महाराष्ट्रात हेलन केलर इन्स्टिट्यूट फॉर ब्लाइंड, नाशिक ब्लाइंड स्कूल, पुण्यातील नॅशनल असोसिएशन फॉर द ब्लाइंड अशा संस्था दृष्टिहीनांच्या शिक्षणासाठी आणि सामाजिक समावेशनासाठी कार्यरत आहेत.

‘पांढरी काठी’ ही अनेक देशांत कायद्याने मान्यता प्राप्त आहे. भारतात , २०१६ अंतर्गत दृष्टिहीन व्यक्तींना शिक्षण, रोजगार, वाहतूक, सार्वजनिक सुविधा आणि मतदानाचा समान अधिकार दिला आहे. सार्वजनिक ठिकाणी ब्रेल संकेत, साउंड सिग्नल्स, स्पर्शवाचक नकाशे, आणि सुरक्षित पादचारी मार्ग या सुविधा पुरविणे ही सरकारची जबाबदारी ठरविण्यात आली आहे. पांढरी काठी वापरणाऱ्या व्यक्तींचा सन्मान राखणे हे केवळ कायदेशीर नव्हे, तर नैतिक कर्तव्य आहे. पादचारी किंवा वाहनचालकांनी रस्त्यावर पांढरी काठी पाहिली, तर त्यांनी थांबून त्या व्यक्तीला सुरक्षित मार्ग द्यावा, हा ‘े’चा मूलभूत नियम आहे.

समाजातील अंधश्रद्धा आणि पूर्वग्रह हे दृष्टिहीनांच्या प्रगतीसमोरील सर्वात मोठे अडथळे आहेत. ‘अंधत्व म्हणजे अपंगत्व नव्हे’, हे जनमानसात रुजविणे आवश्यक आहे. दृष्टिहीन व्यक्ती आपल्या संवेदना, बुध्दी आणि प्रतिभेच्या जोरावर समाजाचे

महत्त्वाचे घटक ठरू शकतात, हे अनेक उदाहरणांनी सिद्ध केले आहे. जगप्रसिद्ध पियानिस्ट रे चार्ल्स, गायिका स्टीव्ही वंडर, भारतातील डॉ. बेनजामिन दोरिसवामी किंवा दीपक महालांकर यांसारख्या व्यक्तींनी अंधत्वावर मात करून जीवनाचे नवे आदर्श निर्माण केले. हे सर्व दाखवून देतात की काठीचा रंग पांढरा असला तरी त्या मागचा आत्मविश्वास मात्र तेजस्वी आहे. जागतिक पांढरी काठी दिन हा केवळ स्मरणदिन नाही; तो एक जागरूकता चळवळ आहे. या दिवशी शाळा, महाविद्यालये, स्वयंसेवी संस्था आणि शासन विविध उपक्रमांद्वारे जनजागृती करतात. जसे की दृष्टिहीनांसाठी वॉकथॉन, पांढऱ्या काठीच्या रॅली, सार्वजनिक परिसंवाद, कार्यशाळा आणि प्रेरणादायी कार्यक्रम. याचा हेतू समाजाला सांगणे हा आहे की दृष्टिहीन व्यक्ती दया किंवा सहानुभूतीच्या नाही, तर सन्मानाच्या पात्र आहेत.

शेवटी, पांढरी काठी ही अंधत्वाचे प्रतीक नाही, तर मानवी दृढनिश्चयाचे प्रतीक आहे. ती अंधारातही आशेचा दिवा प्रज्वलित करते, निर्बंधांना आव्हान देते आणि प्रत्येक दृष्टिहीन व्यक्तीला स्वतःच्या सामर्थ्यावर चालण्याची प्रेरणा देते.जगाच्या कोणत्याही कोपऱ्यात, प्रत्येक रस्त्यावर, प्रत्येक मनात जर आपण पांढऱ्या काठीला सन्मानाने वाव दिला, तर ते समाज म्हणून आपल्या प्रगल्भतेचे द्योतक ठरेल. जागतिक पांढरी काठी दिन हा आपल्याला शिकवतो की दृष्टी फक्त डोळ्यांत नसते; ती मनात, आत्म्यात आणि माणुसकीत असते. म्हणूनच या १५ ऑक्टोबरला, पांढऱ्या काठीचा सन्मान करा, दृष्टिहीनांच्या हक्कांचा आदर करा आणि समाजात ‘दृष्टी’ म्हणजेच ‘संवेदना’ हा खरा प्रकाश आहे, ही जाणीव पसरवा.

शेवटी, पांढरी काठी ही अंधत्वाचे प्रतीक नाही, तर मानवी दृढनिश्चयाचे प्रतीक आहे. ती अंधारातही आशेचा दिवा प्रज्वलित करते, निर्बंधांना आव्हान देते आणि प्रत्येक दृष्टिहीन व्यक्तीला स्वतःच्या सामर्थ्यावर चालण्याची प्रेरणा देते.जगाच्या कोणत्याही कोपऱ्यात, प्रत्येक रस्त्यावर, प्रत्येक मनात जर आपण पांढऱ्या काठीला सन्मानाने वाव दिला, तर ते समाज म्हणून आपल्या प्रगल्भतेचे द्योतक ठरेल. जागतिक पांढरी काठी दिन हा आपल्याला शिकवतो की दृष्टी फक्त डोळ्यांत नसते; ती मनात, आत्म्यात आणि माणुसकीत असते. म्हणूनच या १५ ऑक्टोबरला, पांढऱ्या काठीचा सन्मान करा, दृष्टिहीनांच्या हक्कांचा आदर करा आणि समाजात ‘दृष्टी’ म्हणजेच ‘संवेदना’ हा खरा प्रकाश आहे, ही जाणीव पसरवा.



डॉ. राजेंद्र बगटे, (लेखक, समाजशास्त्राचे अभ्यासक आहेत)
मो. क्र. ९९६०१०३५८२

पातळ केस होतील दाट, आयुर्वेदातील हे ३

उपचार आहेत फायदेशीर! जाणून घ्या तज्ज्ञांकडून



आजकाल खराब जीवनशैलीमुळे केस गळणे, कोंडा होणे, पांढरे होणे अशा समस्या उद्भवत आहेत. केसांशी संबंधित अशा अनेक समस्या तरुणांमध्ये दिसून येत आहेत. या समस्या केवळ आपल्या सौंदर्यावरच परिणाम करत नाहीत, तर आपल्या आत्मविश्वासावरही परिणाम करतात. तथापि, केस गळण्याची मुख्य कारणे हार्मोनल बदल, तणाव आणि आहाराचा अभाव आहे.

दाट केस येण्यासाठी लोक अनेक महागडी उत्पादने वापरतात. काही जण रासायनिक उपचारही घेतात. तथापि, कधीकधी या उत्पादनांचे दुष्परिणाम देखील दिसून येतात. आयुर्वेद तज्ज्ञ सांगतात की केसांची वाढ होण्यासाठी काही आयुर्वेदिक उपाय खूप फायदेशीर आहेत. चला जाणून घेऊया आयुर्वेदाच्या या सोप्या टिप्सबद्दल

शिरोधारा

शिरोधारा ही पारंपारिक आयुर्वेदिक उपचार पद्धती आहे. यामध्ये हळूहळू कपाळाला तेल लावले जाते. ताणतणाव कमी करण्यासोबतच केसांची मुळेही मजबूत होतात. मात्र, हे उपचार

आयुर्वेद तज्ञाच्या देखरेखीखालीच करा. ज्या लोकांचे केस तणावामुळे गळतात, त्यांच्यासाठी हे खूप फायदेशीर आहे.

शिरो अभ्यंग

म्हणजे डोक्याला मालिश करणे. भृंगराज आणि आवळा यांसारख्या हर्बल तेलांनी डोक्याला मसाज केल्यास खूप फायदा होईल. यामुळे केसांना पोषण मिळते आणि मुळे मजबूत होतात. केसगळती नियंत्रित करण्यासाठी आठवड्यातून दोनदा भृंगराज किंवा आवळा तेलांने डोक्याला हलक्या हाताने मसाज करा.

नस्य कर्म

हा नाकासंबंधित उपचार आहेत. यामध्ये अणु तेलाचा वापर केला जातो. नस्य शरीरातील दोष संतुलित करण्यास मदत करते. यामुळे केसही चांगले होतात. आयुर्वेद तज्ज्ञांच्या सल्ल्यानुसार रोज सकाळी नाकात अणु तेलाचे २ ते ३ थेंब टाका. यामुळे केसांच्या मुळांना पोषण मिळते.

यासोबतच व्हिटॅमिन बी१२ आणि डीशी संबंधित गोष्टींचा आहारात समावेश करावा. केस मजबूत ठेवण्यासाठी या दोन्ही गोष्टी आवश्यक आहेत.

रात्री झोपण्यापूर्वी या पाच सवयी लक्षात ठेवा; १५ दिवसांत वजन होईल कमी

आजची लाइफस्टाइल आणि खाण्या-पिण्याच्या चुकीच्या सवयीमुळ अनेकांमध्ये लठ्ठपणाची समस्या तीव्र होत जात आहे. वजन कमी करण्यासाठी डायटिंग आणि व्यायामाचा आधार केला जातो. मात्र, अनेकदा डाएट आणि रोज व्यायाम करुनही वजन हवं तस कमी होत नाही. याचाच अर्थ तुमच्या वेट लॉस जर्नीमध्ये काही कमतरता आहे. पण काळजी करू नका रोज रात्री झोपताना काही गोष्टी लक्षात ठेवा. त्यामुळं तुम्ही झपाट्याने वजन कमी करू शकता.

रोज रात्री हे रुटीन करा फॉलो

वजन कमी करण्यासाठी रोज रात्री एक रुटीन फॉलो करा. जवळपास १५ दिवस हेच रुटिन फॉलो करा.

७ नंतर जेवण करणे टाळा

जर तुम्हाला वजन कमी करायचे आहे तर रात्री ७ वाजल्यानंतर चुकूनही जेवण करू नका. रात्री उशीरा जेवल्यानंतर जेवण पचवता येत नाही आणि लठ्ठपणा वाढतो. त्यामुळं आजच सातच्या आत जेवणाची सवय लावून घ्या. यामुळं तुमच्या वजनातही झपाट्याने बदल घडेल.

फायबरयुक्त पदार्थ खा

रात्रीच्या जेवणात नेहमीच लाइट आणि हेल्टी जेवण जेवले पाहिजे. फायबरयुक्त पदार्थ तुमच्या आहारात समाविष्ट करा. त्यामुळं रात्रीच्या जेवणात सलाड, सूप, डाळ, चपाती यांचा समावेश करा. यामुळं तुमचं पोट भरल्यासारखं राहिल आणि वजनही वाढणार नाही.

गरम पाणी पिण्याची सवय

तुम्हाला वजन कमी करायचे आहे तर जेवून झाल्यानंतर गरम पाणी प्या. त्यामुळं आरामात जेवण पचते आणि वजन कमी होण्यास मदत होते.

पुरेशी झोप घेणे गरजेचे

झोप पूर्ण न होणे आणि लठ्ठपणा याचा थेट संबंध आहे. जर तुम्हाला वजन कमी करायचे आहे. तर रोज पुरेशी झोप घ्या. रोज आठ तास झोप घेणे आवश्यक आहे.

हळदीचे दूध

वजन कमी करण्यासाठी हळदीचे दूध खूप फायदेशीर आहे. हळदीच्या दूधामुळं रोगप्रतिकारशक्ती वाढते. त्या मुळं आजपासूनच हळदीचे दूध पिण्याची सवय लावूू घ्या.

मेणासारखी वितळेल

चरबी, फक्त सकाळी उपाशी

पोटी घ्या हे ५ शॉट



वजन कमी करणे हा मुलांचा खेळ नाही. ते जितक्या वेगाने वाढते तितके कमी करण्यासाठी तिप्पट प्रयत्न करावे लागतात. वजन कमी करण्यासाठी लोक काय करत नाहीत जिमिंग आणि डायटिंग सतत चालू राहते. एवढी धडपड करूनही तुमचे वजन कमी होत नसेल, तर सकाळीच शॉटस प्यायला सुरुवात करा. फटके नैसर्गिक घटकांनी समृद्ध असतात, जे वजन कमी करण्यास मदत करतात.

या शॉटसच्या सेवनाने चयापचय वाढण्यास, योग्य पचन राखण्यास आणि वजन कमी करण्यास मदत होते. हे वेलनेस शॉटस भरपूर पोषक असतात, जे चरबी जाळण्यात मदत करतात. येथे पाच वेगवेगळे शॉट पाककृती आहेत ज्या तयार करणे खूप सोपे आहे. हे लक्षात ठेवा की एखाद्याने रिकाम्या पोटी किंवा मोठ्या प्रमाणात हे शॉटस घेणे टाळावे. अन्यथा, त्याचे फार लवकर विपरीत परिणाम होऊ शकतात.

ॲपल शॉट

ॲपल सायडर व्हिनेगर शॉट वजन कमी करण्याचा एक चांगला मार्ग आहे. हे करण्यासाठी, एक लहान काचेचा शॉट घ्या. नंतर एक चमचा कच्चे, फिल्टर न केलेले सफरचंद सायडर व्हिनेगर घ्या आणि त्यात समान प्रमाणात ताजे पिळून काढलेला लिंबाचा रस घाला. चांगले हलवा आणि पटकन प्या. ॲपल सायडर व्हिनेगर चयापचय वाढवण्यासाठी आणि भूक कमी करण्यासाठी ओळखले जाते, तर लिंबू व्हिटॅमिन सीचा उत्कृष्ट स्रोत आहे. त्यात चरबी साठवून ठेवणारे हार्मोन्स नियंत्रित करण्याची क्षमता असते.

हा शॉट बनवण्यासाठी ताजे सोललेले आले घ्या. नंतर त्यात हळदीचे तुकडे, अर्ध्या लिंबाचा रस, चिमूटभर काळी मिरी आणि अर्धा चमचा कच्चा मध घाला. पिण्याआधी मिश्रण गाळून सेवन करा. आम्ही तुम्हाला सांगतो की आले आणि हळदीमध्ये दाहक-विरोधी गुणधर्म असतात, ज्यामुळे अन्न पचण्याची प्रक्रिया सुलभ होते आणि वजनही लवकर कमी होते.

ग्रीन टी शॉट

हा एक अतिशय मजेदार शॉट आहे. हे करण्यासाठी ग्रीन टी बॅग गरम पाण्यात बुडवून थंड होऊ द्या. ते थंड झाल्यावर त्यात चिमूटभर लाल मिरची टाकून नीट ढवळून घ्यावे. तुम्ही हा शॉट तुमच्या जेवणापूर्वी किंवा जेवणासोबत पिऊ शकता. ग्रीन टीमध्ये असलेले ॲंटीऑक्सिडंट फॅट खूप जलद बर्न करतात. तर लाल मिरचीतील कॅप्सेसिन घटक भूक कमी करून वजन कमी करण्यास मदत करते.

जोलेवरा शॉट

एवल्यास प्रत्येकाच्या घरात कोरफडीचे रोप असते. अशा परिस्थितीत तुम्हाला हा शॉट बनवताना कोणतीही अडचण येणार नाही. यासाठी कोरफडीच्या ताज्या पानातून जेल काढा आणि त्यात एका लिंबाच्या रसात मिसळा. गुळगुळीत होईपर्यंत मिसळा आणि प्या. खरं तर, कोरफडमध्ये असे संयुगे असतात, जे वजन वाढण्यास प्रतिबंध करतात. लिंबूमध्ये आढळणारे व्हिटॅमिन सी पाचन तंत्र स्वच्छ करण्यास मदत करते.

व्हीटग्रस शॉट

एक चमचा ग्राउंड व्हीटग्रस पावडर एक कप पाण्यात मिसळून तुम्ही निरोगी आणि शक्तिशाली शॉट तयार करू शकता. चांगले मिसळले की हे मिश्रण गाळून प्या. सकाळी लवकर उठल्यानंतर हे नियमितपणे प्यायल्याने वजन झपाट्याने कमी होते.

गोकर्ण वनस्पतीचा काढा ठरतोय प्रभावी

सध्याच्या बदलत्या हवामानामुळे अनेकांना वारंवार सर्दी, खोकला, अंग दुखणे आणि ताप याचा त्रास होतो. पावसाळा, हिवाळा आणि आगदी उन्हाळ्यात सुद्धा वातावरणातील बदलांमुळे शरीराची रोगप्रतिकारक शक्ती कमी होते आणि आजार पटकन जडतो. विशेषतः वारंवार येणाऱ्या तापामुळे शरीर थकते, कामात अडथळा येतो आणि औषधांवर अवलंबित्व वाढतं. यावर बहुतांश लोक तात्पुरता उपाय म्हणून तापाच्या गोळ्या, अँटीबायोटिक्स किंवा इतर औषधांचा वापर करतात. मात्र ही औषधं वारंवार घेतली तर त्याचे दुष्परिणामही होऊ शकतात. काही लोकांना या औषधांचा प्रभाव तात्पुरता वाटतो, आणि ताप परत परत येत राहतो. अशावेळी आयुर्वेदात दिलेले नैसर्गिक उपाय अधिक प्रभावी आणि आरोग्यदायी ठरू शकतात. गोकर्ण (–सिरक्षर्ळीर) – एक उपयुक्त औषधी वनस्पती आयुर्वेदात गोकर्ण, ज्याला अपराजिता अमही म्हटलं जातं, ही एक अत्यंत उपयुक्त आणि बहुगुणी औषधी वनस्पती मानली जाते. निळ्या किंवा पांढऱ्या



फुलांची ही वेल स्वरूपात आढळणारी वनस्पती विविध आजारांवर फायदेशीर मानली जाते. गोकर्णच्या मुळांचा काढा तयार करून घेतल्यास वारंवार येणाऱ्या तापावर प्रभावी नियंत्रण मिळवता येते. हा काढा शरीरातील उष्णता नियंत्रित करतो, प्रतिकारशक्ती वाढवतो आणि ताप पुन्हा पुन्हा येण्याची शक्यता कमी करतो. गोकर्णचे इतर आरोग्यदायी फायदे १. मासिक पाळीतील त्रास: हा रस घेतल्यास मासिक पाळीतील अस्वस्थता कमी होते आणि हार्मोनल संतुलन सुधारते.२. बुद्धी आणि एकाग्रता वाढवते: गोकर्णाच्या फुलांपासून तयार केलेले पाणी किंवा चहा मेंदूच्या कार्यक्षमतेसाठी लाभदायक मानला जातो. विद्यार्थ्यांसाठी आणि सतत मानसिक काम करणाऱ्यांसाठी हे एक नैसर्गिक टॉनिक आहे. हे पाणी रोज घेतल्यास स्मरणशक्ती आणि एकाग्रतेत सुधारणा होते. ३. संधीवात आणि सांधेदुखी: गोकर्णाचा काढा संधिवात, सांधेदुखी, आणि जोईंट पेनमध्ये अत्यंत उपयोगी ठरतो. शरीरा–तील सूज कमी करतो आणि सांध्यांना लवचिकता प्रदान करतो.

त्यांच्या लेखी उद्धृत विमानतळ, बेचिराख धाबपट्ट्या हा ‘ऑपरेशन सिंदूर’नंतर झा–लेला त्यांचा विजय होता! अफगाणिस्तानातून अमेरिकेला पळ काढावा लागला आणि सत्तेची सूत्रे तालिबानकडे ढावी लागली. ते



उशिरा सुचलेले शहाणपण होते. सारासार विवेक नसलेल्या डोनाल्ड ट्रम्प यांच्याकडून ती अपेक्षा करता येत नाही. अफगाणिस्तानातील बाग्राम विमानतळ अमेरिकेकडे सोपविण्याची मागणी त्यांनी केली; तीही जाहीरपणे! रक्तरेजित संघर्ष

लहानशा गोष्टी, मोठा अर्थ : शिल्पा अष्टमकर मनुष्य हा समाजप्रिय प्राणी आहे. एकमेकांशी जुळवून राहणे, परस्परंना सहकार्य करणे हेच मानवी जीवनाचे सौंदर्य आहे. परंतु जेव्हा आपण आपापसांत भांडतो, तेव्हा त्या भांडणात केवळ शब्द नव्हे, तर नातेसंबंधही तुटतात. श्रेष्ठी जे जे मेळविले। त्यासाठी भांडत बसले। मग जाणावे फावले। गलिमासी।। छत्रपती संभाजीस पत्र आपल्याकडे पराक्रम, शिस्तबद्धता, युद्धसामुग्री , माणुसकी यांची कमतरता कधीच नव्हती. मग आपण लढाया का हरलो ? थोडा विचार केला तर असे ध्यानात येईल की निःसंशयपणे आपला घात आपणच केला. आपापसातील भांडणं आपल्या नाशास कारणीभूत ठरली. औरंगजेब सात लाख फौज घेऊन जेव्हा शिवछत्रपतींचे स्वराज्य गिळंकृत करण्यासाठी महाराष्ट्रात आला, त्यावेळी शिवाजी महाराजांच्या नंतर त्यांचा उत्तराधिकारी कोण ? संभाजी की राजाराम ? यावरून वादंग चालला होता. हे दोन्ही गट आ–पापसात भांडत बसले होते. त्याचा लाभ औरंगजेबाला मिळाला. औरंगजेबाला फितूर झालेल्या माणसांनी संभाजी राजांना पकडून देण्यास मदत केली. म्हणून शिवाजी महाराजांच्या मृत्यूनंतर संभाजी महाराजांना

पाकिस्तान पेचात



जागतिक शांततेला चूड लावणाऱ्या ट्रम्प यांच्या आहारी गेल्याने पाकिस्तानने त्यांची नोबेलसाठी

आपआपल्या घरी निघाले. वाटेत खंडागळे नामक सरदाराचा हत्ती उधळला. तो सैरावेवा धावू लागला. माणसे हत्तीच्या पायाखाली चिरडली जाऊ लागली. सर्वत्र एकच हलकल्लोळ! आरडाओरडा सुरू झाला. एव्हढ्यात संभाजी राजे भोसले व शहाजी राजे भोसले हे दोघे बंधू म्हणजे जिजाबाईचा दीर आणि पती त्या हत्त–ीला अडवण्यासाठी पुढे सरसावले. पण जिजाबाईचा भाऊ दत्ताजी जाधव त्यांना म्हणाला तुम्ही हत्तीला मारू नका. आम्ही हत्तीला शांत करतो. हत्ती कुणालाच आवरेना. अखेर संभाजीने हत्त–ीला ठार केले.त्यावरून भोसले व जाधव यांचे भांडण जुंपले. त्याचे लढाईत रूपांतर झाले. संभाजीने दत्ताजीस ठार केले. आपले सुपुत्र मारले गेल्याचे कळताच दत्ताजीचे वडील लखुजी जाधव खुद्द आपल्या जावयावर तुटून पडले. सहजी राजे जखमी झाले. संभाजी भोसले मारले गेले. जिजाबाईचा दीरही मरण पावला.जिजाबाईंनी दिरासाठी लढावे की भावासाठी? पण आपापसातील भांडणाने त्या

स्वराज्याचे नुकसान झाले. जिजाबाईंसारखी दृढता ठेवली पाहिजे. भांडणामुळे मनात कटुता निर्माण होते, राग वाढतो, आणि शांतता नष्ट होते. शाळेत मुलं जर एकमेकांशी भांडली, तर त्यांचा अभ्यास बिघडतो, मैत्री कमी होते. घरात भांडण झालं, तर कुटुंबातील प्रेम हरवतं. समाजात भांडण झालं, तर विकास थांबतो. भांडणाऐवजी संवाद साधा, एकमेकांचे विचार ऐका. क्षमाशीलतेतच मोठेपण असते हे लक्षात ठेवा. जिथे प्रेम, सहकार्य आणि समजूतदारपणा आहे, तिथे भांडणाला स्थान नसते. म्हणूनच आपसात भांडू नका, मनापासून जुळा, सहकार्य करा आणि एकत्र चला. एकतेत शक्ती आहे हे आपल्याला इतिहासातूनही शिकायला मिळते. जेव्हा लोक एकत्र येतात, तेव्हा कितीही मोठं काम सहज पार पाडता येतं. पण जेव्हा प्रत्येकजण वेगळं वागतो, तेव्हा शक्ती कमी होते. मुंग्या बघा एकटी मुंगी काही करू शकत नाही, पण सगळ्या मुंग्या मिळून डोंगराएवढा अन्नसाठा तयार करतात. पक्षी मिळून घरटे बांधतात, सैनिक मिळून देशाचं रक्षण करतात, शिक्षक आणि विद्यार्थी मिळून शाळेचं नाव उज्वल करतात. संघटन म्हणजे फक्त लोक एकत्र येणे नव्हे; तर समान हेतू, सामायिक प्रयत्न आणि परस्पर विश्वास. जिथे संघटन असते, तिथे प्रगती निश्चित असते. एकतेने चाललो तर यश आपले, फुटलो तर

‘तेहरिक ए तालिबान पाकिस्तान’ला आम्ही पोसले, आता ही संघटना आमच्यावरच उलटली, असा त्रागा पाकिस्तानने केला. अफगाण नागरिकांना परत पाठविण्याची मोहीम तीव्र केल्यास संघर्ष टोकाला जाईल. पाकिस्तान आणि अफगाणिस्तान यांच्यातील रक्तरेजित संघर्ष अनपेक्षित नाही. सोयीनुसार रंग बदलणाऱ्या पाकिस्तानच्या भूमिकेचे ते फलित होय. रशियाविरूद्ध लढण्यासाठी अमेरिकेच्या मदतीने पाकिस्तानने तालिबानची निर्मिती केली. पाकिस्तानची गुप्तहेर संघटना आयएसआयने यात मोठी भूमिका बजावली. आज अफगाणिस्तानात तालिबानची राजवट आहे आणि पाकिस्तानात ‘तेहरिक ए तालिबान पाकिस्तान’चे सर्वदूर जाळे! सीमेपलीकडून आणि सीमेच्या आतून पाकिस्तानवर हल्ले होत असून स्वतःच्या जाळ्यात पाकिस्तान फसला आहे. ‘तेहरिक ए तालिबान पाकिस्तान’ला भारते मदत करत आहे, असा आरोप पाकिस्तानने नुकताच केला. अपयश लपविण्यासाठी प्रचारतंत्र वापरण्यात पाकिस्तान वाकबगार आहे. भारतावरील आरोप हे त्याचेच उदाहरण. अफगाणिस्तानबरोबरच्या आताच्या संघर्षात तालिबानशी संबंधित दोनशेहून अधिक अतिरेकी ठार झाले, असा दावा पाकिस्तानने केला; मात्र त्या देशाच्या गोबेल्सनीतीमुळे या माहितीवर विश्वास ठेवता येत नाही.

वैवाहिक जीवनासाठी प्राचीन नियम व फायदे



प्राचीन नियमंप्रमाणे सहवास केल्याने वंशवृद्धी, मैत्रीलाभ, साहचर्य सुख, मानसिक परिपक्वता, दीर्घायु, शारीरिक आणि मानसिक आरोग्याची प्राप्ती होते. पुरातन काळात दंपती प्रत्येक रात्री भेटत नव्हते. संतती प्राप्ती या उद्देश्याने ते शारीरिक सुखाचा आनंद घ्यायचे.

नववा नियम

गर्भकाळ दरम्यान संबंध बनवू नये. या दरम्याने संभोग केल्यास संतती अपंग, आणि आजारी पैदा होण्याचा धोका असतो.



तिसरं माणूस नूतन पत्नी : अहो, एकलं का? आपल्याकडे एक तिसरं माणूस येणार आहे!
पती : आँ ? खरंच ? म्हणजे तुला ..
पत्नी: इश्रश, सासूसाई येणार आहेत दिवाळीसाठी!

Santa: bhaisaab, yahaa se mumbai kitna door hai? Vyakti: 400 km. Santa: baap re, mujhe aaj hi vaapas lautnaa hai. mumbai se yahaa tak kitnaa door hai?

हे जग एक विसंगती आहे, व हे विश्व एक विरोधाभास आहे. – केदार जोशी

संस्कृत सुभाषित

मज समग्रते जाणसी ऐसे । आपुलिया तळहाताचे रत्न जैसे।
अर्जुना तया नाव ज्ञान । येर प्रपंचु हे विज्ञान ।

तेथे सायाबुद्धी ते अज्ञान । हेही जाण

अर्थ – प्रपंचविज्ञान हेच सत्य माणणे याला, ज्ञानेस्वर मोजली अज्ञान म्हणतात. मला म्हणजे भगवंताला सामग्र्याने जाणणे, ते खरे ज्ञान म्हणतात. हे ज्ञान जाणणे, हेच जन्माचे सार्थक, बाकी सारे निरर्थक !

मनोरंजक महाशब्दकोडे

१	२	३	४		५		६	७	८		९	१०
		११					१२			१३		
१४	१५			१६		१७			१८			
१९		२०		२१			२२		२३		२४	
	२५		२६				२७		२८			२९
३१			३२		३३	३३अ	३४		३५		३६	
		३७		३८	३९					४०		
४१	४२		४३		४४		४५					
४६			४७	४८		४९	५०		५१	५२		५३
५४		५५						५६			५७	५८
						५९	६०		६१	६२		
६३			६४		६५			६६				
				६७				६८			६९	
७०						७१	७२				७३	
			७४		७५	७६		७६			७७	७८
७९				८०							८१	

१.अर्धवट २.नग ३.यवन ४.सती ५.टपला ६.रास्त ७.जवानी ८.वाल ९.दास १०.रमत १२.मत १३.कडबा १५.क्षणभर १६.कचाट १७.गुळा १८.जाईजुई २०.कर २१.पारावार २२.आदानप्रदान २४.बारदान

२६.भक २८.नर ३०.वनराज ३१.भारव–ाहक ३३.मरातब ३३अ.जास्त ३५.मानवता ३७.घाव ३९.वार ४०.पारवा ४२.ररम ४३.साखर ४८.सतार ५०.कफ ५२.लेखक ५३.रमल ५५.तडक ५८.दयनीय ५९.मग

६०.धनुकली ६१.मजला ६२.रामा ६३.राजकुमार ६४.न्यायालय ६५.ताक ६६.अकलमंद ६९.सोयरीक ७२.गबबा ७४.पाणी ७५.जन ७६.माय ७७.चव ७८.घर

उभे उत्तरे



थोडक्यात/ संक्षिप्त

विराट आणि रोहित वनडेतून निवृत्ती घेणार? बीसीसीआयने सांगितले सत्य...

मोहम्मद शमीची निवड न झाल्याने निराशा, निवडकर्त्यांवर अप्रत्यक्षपणे साधला निशाणा

नवी दिल्ली-टीम इंडियाचा अनुभवी वेगवान गोलंदाज मोहम्मद शमी याला ऑस्ट्रेलियाविरुद्धच्या आगामी एकदिवसीय आणि टी-२० मालिकेसाठी संघात स्थान न मिळाल्याने त्याने आपली निराशा व्यक्त केली आहे. निवड समितीच्या या निर्णयावर त्याने थेट आक्षेप घेतला नसला तरी, त्याच्या विधाना-तून संघात स्थान न मिळाल्याची खंत स्पष्टपणे जाणवते.ऑस्ट्रेलिया दौऱ्यासाठी संघात निवड न झाल्याबद्दल बोलताना मोहम्मद शमीने स्पष्ट केले की, "निवड होणे किंवा न होणे हे माझ्या हातात नाही. निवड समिती, प्रशिक्षक आणि कर्णधार यांचे हे काम आहे. त्यांना वाटले की मी संधीसाठी पात्र आहे, तर ते नक्कीच निवड करतील."तो पुढे म्हणाला की, "मी पूर्णपणे तंदुरुस्त आहे आणि सातत्याने सराव करत आहे. मी नेहमीप्रमाणे कठोर परिश्रम करत राहीन." त्याच्या फिटनेसबाबत पसरलेल्या अफवांवर पूर्णविराम लावत त्याने सांगितले की, नुकत्याच झालेल्या दुलीप ट्रॉफीमध्ये त्याने ३५ षटके गोलंदाजी केली आणि त्याला कोणतीही समस्या जाणवली नाही. शमीने आपण फिट असल्याचे सांगितल्यानंतरही त्याची निवड न झाल्याने अनेक तर्कवितर्क लावले जात आहेत.

सीरिज जिंकल्यावर रागावला गौतम गंभीर, केली मोठी मागणी, नेमके काय घडले?

मुंबई-भारत विरुद्ध वेस्ट इंडिज यांच्यात दोन सामन्यांची टेस्ट सिरीज खेळवण्यात आली असून यातील दुसरा सामना हा दिल्लीच्या अरुण जेटली स्टेडियमवर पार पडला. दिल्ली मागील ५ दिवसांपासून सुरू असलेल्या टेस्ट सामन्यात टीम इंडियाने वेस्ट इंडिजवर ७ विकेटने विजय मिळवला आहे. यापूर्वी देखील टीम इंडियाने अहमदाबाद येथे झालेला पहिला टेस्ट सामना जिंकला होता. ज्यामुळे भारताने सीरिज २-० ने जिंकली. मात्र

सीरिज जिंकल्यावर सुद्धा टीम इंडियाचा हेड कोच गौतम गंभीर नाराज दिसला. गौतम गंभीरने पत्रकार परिषदेत ही नाराजी व्यक्त करत एक मागणी केली. गौतम गंभीर का भडकला? टीम इंडियाचा हेड कोच गौतम गंभीरच्या मते, दिल्लीच्या पिचने वेगवान गोलंदाज आणि फिंगर स्पिनर्सना फारशी मदत केली नाही. या सामन्यात जसप्रीत बुमराह आणि मोहम्मद सिराज यांना विकेटसाठी संघर्ष करावा लागला. अरुण जेटली स्टेडियमची पिच ही स्पिनर्ससाठी उपयुक्त आहे परंतु रवींद्र जडेजा आणि वॉशिंग्टन सुंदर यांना त्यातून कोणतीही मदत मिळाली नाही. अशा परिस्थितीत, गंभीरने सामना जिंकल्यावर पिचचा वेग आणि उरझरीच्या कमतरतेबद्दल चिंता व्यक्त केली आणि अशी पिच मिळणं निराशाजनक होतं असे देखील म्हटले.

अर्जुन तेंडुलकरची संघात निवड, साखरपुड्यानंतर खेळणार महत्वाची सिरीज

मुंबई-सचिन तेंडुलकरचा मुलगा अर्जुन तेंडुलकर पुन्हा एकदा मैदानात उतरणार आहे. अर्जुनचे काही दिवसांपूर्वीच साखरपूडा पार पडला होता, त्यानंतर तो लवकरच मैदानात परतेल.२०२५-२६ रणजी ट्रॉफीसाठी त्याची गोवा संघात निवड झाली आहे आणि तो १५ ऑक्टोबरपासून संघाकडून खेळेल.अर्जुन गोव्याचा निर्यात खेळाडू आहे आणि २०२५ मध्ये त्याचा पहिला वरिष्ठ सामना खेळणार आहे. डिसेंबर २०२४ पासून तो एकही देशांतर्गत सामना खेळलेला नाही.अर्जुन आयपीएल २०२५ साठी मुंबई इंडियन्स संघाचा भाग होता पण तो बॅचवर राहिला.तो प्री-सीझन सामन्यांमध्ये गोव्याकडून खेळला होता, परंतु त्या सामन्यांची गणना केली जात नाही.अर्जुनने नोव्हेंबर २०२४ मध्ये अरुणाचल प्रदेशविरुद्ध त्याचा शेवटचा प्रथम श्रेणी सामना खेळला होता. त्याने डिसेंबर २०२४ मध्ये त्याचा शेवटचा लिस्ट ए सामना खेळला. २०२४-२५ हंगामात त्याने गोव्यासाठी तीन टी२० सामने खेळले.२०२२-२३ हंगामापूर्वी अर्जुन गोव्यात आला आणि त्याने संघासाठी तिन्ही फॉर्मेट खेळले आ-हेत.२६ वर्षीय या खेळाडूने १७ प्रथम श्रेणी सामन्यांमध्ये ३७ विकेट्स घेतल्या आहेत आणि ५३२ धावा केल्या आहेत.

भारत पाकिस्तानचे ज्युनिअर हॉकीपटू आले आमनेसामने आणि घडली हीघटना

मलेशिया-पहलगाममध्ये पाकिस्तान पुरूस्कृत अतिरेक्यांनी धर्म विचारून पर्यटकांची हत्या केली. यानंतर आशिया चषक क्रिकेट स्पर्धेत तीन वेळा भारत आणि पाकिस्तानचे पुरुष क्रिकेट संघ तसेच आयसीसी महिला विश्वचषकात एकदा भारत आणि पाकिस्तानचे संघ आमनेसामने आले.

नवी दिल्ली: भारतीय क्रिकेट नियामक मंडळाचे (इउअख) उपाध्यक्ष राजीव शुक्ला यांनी, वरिष्ठ फलंदाज विराट कोहली आणि रोहित शर्मा आगामी ऑस्ट्रेलिया दौऱ्यानंतर एकदिवसीय क्रिकेटमधून निवृत्त होतील, या अफवा फेटाळून लावल्या आहेत. भारत १९ ऑक्टोबरपासून ऑस्ट्रेलियाविरुद्ध तीन एकदिवसीय आणि पाच टी-२० सामन्यांची मालिका खेळणार आहे. या मालिकेपूर्वी, रोहित आणि विराट यांच्या एकदिवसीय क्रिकेटमधील निवृत्तीबद्दल जोरदार चर्चा सुरू होती. या दोन्ही खेळाडूंनी यापूर्वीच टी-२० आणि कसोटी क्रिकेटमधून निवृत्ती जाहीर केली आहे आणि आता ते केवळ ५० षटकांच्या फॉर्मेटमध्ये खेळत आहेत.

मात्र, राजीव शुक्ला यांनी निवृत्तीच्या चर्चांना पूर्णविराम दिला आहे. वृत्तसंस्थेशी बोलताना शुक्ला म्हणाले की, रोहित आणि विराटचा एकदिवसीय संघात असणे आमच्यासाठी खूप फायदेशीर आहे. कारण ते दोघेही महान फलंदाज आहेत आणि त्यांच्या उपस्थितीत मला वाटते की आम्ही ऑस्ट्रेलियाला हरवण्यात यशस्वी होऊ.

पुढे म्हणाले, आणि ही त्यांची शेवटची मालिका असेल, असे म्हणणे पूर्णपणे चुकीचे आहे. आम्ही या गोष्टींमध्ये पडू नये. खेळाडूंनी कधी निवृत्त व्हायचे हे त्यांच्यावर अवलंबून आहे. ही त्यांची शेवटची मालिका असेल, असे म्हणणे पूर्णपणे चुकीचे आहे. रोहित आणि विराट हे दोघेही ऑस्ट्रेलिया दौऱ्याद्वारे आंतरराष्ट्रीय क्रिकेटमध्ये पुनरागमन करत आहेत, त्यांनी

यापूर्वी मे महिन्यात कसोटी क्रिकेटमधून निवृत्ती घेतली होती. या मालिकेपूर्वी निवड समितीने एकदिवसीय संघाचे नेतृत्व रोहित शर्माकडून युवा शुभमन गिलकडे सोपवले आहे. पुढील एकदिवसीय विश्वचषक दोन वर्षांनी होणार असल्याने, गिलला मोठ्या स्पर्धेसाठी तयार करण्यासाठी नेतृत्वाची जबाबदारी देण्यात आली आहे. दरम्यान, मालिकेसाठी रोहित आणि कोहली दोघेही दिल्लीत दाखल झाले असून, १५ ऑक्टोबरच्या पहाटे ते संघासोबत ऑस्ट्रेलियासाठी रवाना होतील. भारत आणि ऑस्ट्रेलिया यांच्यातील पहिला एकदिवसीय सामना १९ ऑक्टोबर रोजी पर्थ येथे होणार आहे.

टीम इंडियाचा वेस्ट इंडिजवर ७ विकेट्सने दणदणीत विजय



सलग १०वी कसोटी मालिका खिशात!

नवी दिल्ली : भारतीय क्रिकेट संघाने वेस्ट इंडिजविरुद्धच्या (खपवळर ११ थर्शी खपवळशी) दुसऱ्या कसोटी सामन्यात शानदार विजय मिळवून २-० अशा फरकाने मालिका खिशात घातली आहे. या विजयासह टीम इंडियाने कॅरेबियन संघाला व्हाईटवॉश (थळ्डींशुरिह) दिला आहे. दुसऱ्या कसोटीत वेस्ट इंडिजने भारतासमोर विजयासाठी १२१ धावांचे माफक आव्हान ठेवले होते. टीम इंडियाने हे आव्हान केवळ ३५.२ ओव्हर्समध्ये ३ विकेट्सच्या मोबदल्यात सहज पूर्ण केले आणि ७ विकेट्सने विजय मिळवला. वेस्ट इंडिजविरुद्ध टीम इंडियाचा हा सलग १० वा कसोटी मालिका विजय ठरला आहे, जो एक मोठा विक्रम आहे. युवा कर्णधार शुभमन गिल याच्या नेतृत्वाखालील भारतीय संघाचा हा पहिला कसोटी मालिका विजय ठरला आहे. या ऐतिहासिक विजयाचे महत्त्व आणखी वाढले कारण, टीम इंडियाने हा विजय आपल्या हेड कोच गौतम गंभीर याला वाढदिवसाचे खास भेट म्हणून समर्पित केला. दुसऱ्या कसोटीत के.एल. राहुलने नाबाद ५८ धावांची महत्त्वपूर्ण खेळी करत संघाला विजय मिळवून दिला. भारताच्या या निर्भळ विजयामुळे वर्ल्ड टेस्ट चॅम्पियनशिपच्या (थड) गुणतालिकेतही संघाला मोठी झेप घेता आली आहे.

ठाण्याच्या मेट्रोचे डिसेंबरमध्ये होणार उद्घाटन, 'या' मार्गावर धावणार मेट्रो ठाणे : ठाणे शहरातील पहिली मेट्रो सेवा डिसेंबर २०२५ मध्येच सुरू होणार आहे. उद्घाटनाची तारीख लवकरच जाहीर होणार आहे. उद्घाटनानंतर काही तासांतच ठाणे ... चौथ्या दिवसाचा खेळ थांबला, अंतिम दिवशी फक्त ५८ धावांची गरज टीम इंडियाने विजयाच्या दिशेने निर्णायक वाटचाल केली आहे. चौथ्या दिवसाचा खेळ संपेपर्यंत भारताने १२१ धावांच्या आव्हानाचा पाठलाग करताना, एक गडी गमावून ६३ धावा केल्या होत्या. चौथ्या दिवसाचा खेळ थांबला तेव्हा भार-ताला विजयासाठी केवळ आणखी ५८ धावांची गरज होती. भारताने सलामीवीर यशस्वी जैस्वाल याच्या रूपात पहिली विकेट गमावली. कसोटी ८ धावा करून मैदानाबाहेर परतला. अनुभवी फलंदाज केएल राहुल (घड ळर्हीश्र) आणि युवा साई सुदर्शन (झळ डींवहरीरप) ही जोडी त्या वेळी नाबाद परतली होती. पाचव्या आणि अंतिम दिवशी भारताने राहिलेल्या ५८ धावांचा पाठलाग केला. भारताने या धावा आणखी २ विकेट्स गमावून म्हणजे एकूण ३ विकेट्स गमावून) पूर्ण केल्या आणि ७ विकेट्सने सामना जिंकला. केएल राहुलच्या

संयमी अर्धशतकी खेळीमुळे भारताने हा विजय सहज साकारला. राहुलचे नाबाद अर्धशतक निर्णायक वेस्ट इंडिजविरुद्धच्या दुसऱ्या कसोटी सामन्यात १२१ धावांचा पाठलाग करताना भारताच्या दुसऱ्या डावात काही विकेट्स गमावल्या असल्या तरी, अनुभवी फलंदाज केएल राहुल आणि युवा खेळाडूंनी संयम दाखवत संघाला विजय मिळवून दिला. युवा फलंदाज साई सुदर्शनने (झळ डींव-हरीरप) संघाला चांगली सुरुवात करून दिली. त्याने ७६ चेंडूंमध्ये ५ चौकारांसह ३९ धावांची महत्वाची खेळी केली. कर्णधार शुभमन गिल १३ धावा करून तंबूत परतला. त्यानंतर केएल राहुल याने दुसऱ्या डावात प्रमुख भूमिका बजा-वली. त्याने संयम आणि आक्रमकता यांचा योग्य समन्वय साधत १०८ चेंडूत २ षटकार आणि ६ चौकारांसह नाबाद ५८ धावांची अर्धशतकी खेळी केली. गिल बाद झाल्यानंतर केएल राहुल आणि यष्टीरक्षक फलंदाज ध्रुव जुरेल या जोडीने भारताला विजयापर्यंत पोहोचवले. ध्रुव जुरेलने नाबाद ६ धावा करून राहुलला उत्तम साथ दिली. केएल राहुलच्या या शानदार नाबाद अर्धशतकामुळे टीम इंडियाने वेस्ट इंडिजविरुद्ध २-० अशा फरकाने ऐतिहासिक मालिका विजय नोंदवला.

सचिन तेंडुलकर आमचा शेअर होल्डर नाही;कंपनीचे स्पष्टीकरण

५७००० टक्क्यांनी वाढले आहेत. याबरोबरच कंपनीने त्यांनी महाराष्ट्र सरकारकडून १०० एकर जमीन विकत घेतलेली नाही असेही स्टॉक एक्सचेंजला सांगितले आहे.कंपनीने काय म्हटलं आहे?मम्पसोल मीडियावर काही बेजबाबदार व्यक्तींकडून सरवल्या जात असलेल्या अफवांच्या संदर्भात, आम्ही खालीलप्रमाणे स्पष्टीकरण देऊ इच्छितो :१. महान क्रिकेटर सचिन तेंडुलकर यांनी कंपनीचे कोणतेही शेअर्स कधीही खरेदी केले ना-हीत. ते कंपनीत शेअर होल्डर नाहीत.२. महान

क्रिकेटर सचिन तेंडुलकर कंपनीच्या संचालक मंडळाशी प्रत्यक्ष किंवा अप्रत्यक्षपणे कसलाही संबंध नाही आणि ते मंडळाचा भागही नाहीत किंवा ते कंपनीचे एखादे सल्लागार म्हणूनही काम करत नाहीत.३. महान क्रिकेटक सचिन तेंडुलकर हे कंपनीचे ब्रॅंड अ‍ॅम्बेसेडर नाहीत ४. कंपनीला महाराष्ट्र सरकारकडून कुठलीही १०० एकर जम ीन मिळालेली नाही; आणि ५. कंपनीने बीएसई (इए) साइटवर बोर्ड माहितीचा भाग म्हणून जी समभाग किंमत १० रुपयांवरून ९,००० रुपयांपर्यंत

वाढल्याचे दाखवण्यात आले आहे, ते कंपनीच्या आर्थिक स्थितीशी जुळणारे नाहीत,फक्त असे कंपनीने स्टॉक एक्सचेंजला केलेल्या फाइलिंगमध्ये सांगितले. मम्पुढे कंपनी असेही स्पष्ट करते की फक्त जवळपास ४००० शेअर्स हे डिमॅट मोडमध्ये आहेत ज्यांचे बाजारात पब्लिक शेअरहोल्डर्स आणि विशिष्ट व्यक्तींकडून अनैतिक मागने ट्रेडिंग केले जात आहेत. यामुळे हे कंपनीच्या आणि म हान क्रिकेटपटू सचिन तेंडुलकर, ज्यांचा कंपनीशी कोणताही संबंध नाही, त्यांच्या प्रतिष्ठेला हानिकारक ठरत आहे,फक्त असे आरआरपी सेमीकंडक्टरने पुढे स्पष्ट केले.गेल्या एका वर्षात शेअर्सची किंमत १३००० टक्क्यांनी वाढल्यामुळे आणि एप्रिल २०२४ मध्ये लिस्टेड झाल्यापासून ५७००० टक्क्यांनी वाढल्याने कंपनीला हे स्पष्टीकरण द्यावे लागले आहे. १४ ऑक्टोबर दुपारी २ वाजता आरआरपी सेमिकंडक्टरचे शेअर्स बीएसईवर २ टक्के अप्पर सर्किटमध्ये ८५४८ प्रति



पांड्याची नवी गर्लफ्रेंड महिका शर्माकडे गूड न्यूज; पोस्ट शेअर करत म्हणाली...



दिल्ली-टीम इंडियाचा स्टार ऑलराउंडर हार्दिक पांड्या नेहमीच त्याच्या ब्लॉकबस्टर खेळीमुळे चर्चेत असतो. पण, गेल्या काही दिवसांपासून हार्दिकच्या चर्चा रंगलेल्या त्या त्याच्या रुमड गर्लफ्रेंडमुळे. हार्दिक पांड्या तसा आधीपासूनच त्याच्या प्रेमप्रकरणांमुळे चर्चेत असतो. त्याच्या वैयक्तिक आयुष्यात अनेक वाद निर्माण झाले आहेत. त्याची घटस्फोटीत पत्नी नताशा स्टॅनकोविकशीपासून वेगळं झाल्यानंतर, बराच काळ हार्दिक सिंगल दिसत होता. पण अखेर हार्दिक पांड्याच्या अफेअरच्या चर्चा रंगल्या आणि त्या सर्व चर्चांना दुजोरा देणारे फोटो आणि व्हिडीओही समोर आले.

हार्दिक आता मुव्हऑन झाला असून तो त्याची नवी प्रेयसी महिका शर्मासोबत दिसला आहे. हो, हार्दिक पांड्या आणि मॉडेल महिका शर्मा डेटिंग करत असल्याचं बोललं जात आहे. हार्दिक पांड्या आणि महिका शर्मा अनेकदा एकत्र स्पॉट झालेले, पण सध्या त्यांना एकमेकांसोबतचे काही फोटो शेअर केले आहेत. हे फोटो पाहून दोघेही रिलेशनमध्ये असल्याचं स्पष्ट होतंय. पण, आता लवकरच हार्दिक पांड्याची रुमड गर्लफ्रेंड गूड न्यूज देणार असल्याचं बोललं जातंय. याबाबत स्वतः महिकानंच खुलासा केला आहे. महिका शर्माकडे गूड न्यूज हार्दिक पंड्या आणि महिका शर्मा सध्या व्हेकेशन एन्जॉय करत आहेत. मालदीवम धील त्यांच्या रोमॅंटिक व्हेकेशनचे फोटो

सोशल मीडियावर जोरदार व्हायरल होत आहेत. या फोटोंमध्ये, दोघे एकत्र एन्जॉय करताना दिसत आहेत. दरम्यान, माहिारानं तिच्या इन्स्टाग्रामवर एक स्टोरी शेअर केली आहे, ज्यानं सर्वाचं लक्ष वेधून घेतलंय. माहिकानं तिच्या मैत्रिणीची एक स्टोरी पुन्हा शेअर केली आहे. या स्टोरीमध्ये, माहिकाच्या मैत्रिणीनं सांगितलंय की, तिला दिल्लीतील लॅक्मे फॅशन वीक दरम्यान महिकाला खूप मिस केलं. खरं तर, माहिका शर्मा यापूर्वी दिल्लीतील लॅक्मे फॅशन वीकला अनुपस्थित होती. याबद्दल, तिच्या मैत्रिणीनं लिहिलंय की, "या सीझनमध्ये मला तुझी खूप आठवण आली, पण मी नेहमीच या अनाउन्समेंटची वाट पाहत होते..." माहिका शर्मानं तिच्या मैत्रिणीची इन्स्टाग्राम स्टोरी पुन्हा शेअर करत

लिहिलंय की, "अरे, तो किती गोंडस आहे... मी तुम्हाला लवकरच भेटून, आणि माझ्यावर विश्वास ठेव, तुझं हे वाट पाहणं व्यर्थ जाणार नाही..." आता माहिकाचं वक्तव्य नेमकं काय सांगू इच्छित आहे? ती खरोखरच हार्दिक पांड्याशी लग्न करणार आहे का? की आणखी काही चालू आहे...? अशा चर्चा रंगल्या आहेत. हार्दिक पंड्यासोबत माहिकाचं रोमॅंटिक व्हेकेशन हार्दिक पंड्यानं जेव्हापासून महिकासोबतच्या नात्याची अधिकृत घोषणा केली आहे, तेव्हापासून दोघेही चर्चेत आहेत. ते एकत्र डिनर डेटवर जाताना अनेकदा स्पॉट झालेत, विमानतळावर एकत्र दिसलेत आणि आता ते मालदीवमध्येही एकत्र आहेत. दोघेही त्यांच्या सोशल मीडिया प्लॅटफॉर्मवर फोटो

शेअर करत आहेत. एका फोटोमध्ये माहिका आणि हार्दिक हात धरून असल्याचं दिसून येतंय. हार्दिक पंड्याची प्रेयसी, माहिका शर्मा, एक मॉडेल आहे आणि सोशल मीडियावर फॅशन कंटेंट शेअर करत असते. दरम्यान, माहिका शर्मापूर्वी हार्दिकचे इतर अनेक महिलांशी नाव जोडलं गेलेलं. अलिकडेच, हार्दिक पंड्या गायिका जास्मिन वालियाला डेट करत असल्याच्या बातम्या समोर आल्या होत्या. या अफवा फक्त अफवाच राहिल्या... हार्दिकनं २०१८ मध्ये नताशा स्टॅनकोविकला डेट करायला सुरुवात केली. यानंतर हार्दिकनं २०१९ मध्ये नताशाला प्रपोज केलं आणि त्यानंतर दोघांनीही २०२० मध्ये लग्न केलं, परंतु लग्नानंतर फक्त चारच वर्षात, २०२४ मध्येच ते वेगळे झाले.

अभाविप उमरगा पुनर्निर्वाचित शहर मंत्री म्हणून कु.अमृता मुगळे यांची निवड व उर्वरित कार्यकारणी घोषित



उमरगा/प्रतिनिधी : अखिल भारतीय विद्यार्थी परिषद, उमरगा शाखेच्या वतीने छात्रसत्ता विद्यार्थी संमेलनाचे आयोजन करण्यात आले होते. या संमेलनात शैक्षणिक वर्ष २०२५-२६ साठी अभाविप उमरगा शहर मंत्री म्हणून कु. अमृता मुगळे यांची घोषणा करण्यात आली. यावेळी प्रमुख उपस्थिती म्हणून प्रदेश सहमंत्री श्री सुशांत एकोर्गे उपस्थित होते.

निर्वाचन अधिकारी श्री गणेश कटके यांनी शहर मंत्री यांची घोषणा केली व उर्वरित कार्यकारणी शहर मंत्री यांनी घोषित केली. तालुका संयोजक यांनी प्रास्ताविक मांडले ,प्रदेश सहमंत्री यांनी अभाविप मांडणी केली व विद्यार्थ्यांशी संवाद साधला .शहर मंत्री यांनी मंत्री प्रतिवेदन केले व आगामी दिशा सांगितली.

शहर सहमंत्री ऋषी चिंचोळे, ऋतुजा शिंदे, समर्थ कुंभार,शहर कार्यालय मंत्री कु.माधुरी आगडे,सोशल मीडिया संयोजक संकेत हळीखेडकर, स्टुडन्ट फॉर डेव्हलपमेंट संयोजक प्रणित जांभळे व सह संयोजक सृष्टी कस्तुरे,स्टुडन्ट फॉर सेवा संयोजक शेखर सूर्यवंशी व सह संयोजक चैतन्य जाधव,फार्माव्हिजन संयोजक सृष्टी ख्याडे व सह संयोजक रुपाली पवार,राष्ट्रीय कलामंच संयोजक सागर देडे व सह संयोजक श्रध्दा साखरे,खेलो भारत संयोजक प्रतीक्षा राठोड ,मिशन साहसी संयोजक गौरीवी कटके,क्रोश प्रमुख ओमकार चव्हाण यांची निवड करण्यात आली.

वीर माहेश्वर पतसंस्थेतर्फे मुख्यमंत्री सहाय्यता निधीस मदत



लातूर/प्रतिनिधी : येथील वीर माहेश्वर सहकारी पतसंस्थेच्या वतीने मुख्यमंत्री सहाय्यता निधीस १ लाख ११ हजार १०१ रुपयांचा धनादेश लातूरच्या जिल्हाधिकारी श्रीमती वर्षा घुगे ठाकूर यांच्याकडे सुपूर्द करण्यात आला.

यावर्षीच्या पावसाळ्यात झालेल्या अतिवृष्टीने तसेच पूर परिस्थितीमुळे जनजीवन पूर्णतः विस्कळित झाले. अनेक शेतकऱ्यांचे अतोनात नुकसान झाले. अनेक शेतकऱ्यांची गुरेढोरे वाहून गेली. शेतकऱ्यांचे हे झालेले नुकसान भरून निघणारे नाही. तरीही सामाजिक भावनेने प्रेरित होऊन वीर माहेश्वर सहकारी पतसंस्थेने या नैसर्गिक आपत्तीत आपलाही मदतीचा खारीचा वाटा असावा, या उदात्त हेतूने १ लाख ११ हजार १०१ रुपये मुख्यमंत्री सहाय्यता निधीस देण्याचा निर्णय घेतला. या मदतनिधीचा धनादेश आज, मंगळवार दि. १४ ऑक्टोबर २०२५ रोजी जिल्हाधिकारी वर्षा ठाकूर घुगे यांना सुपूर्द करण्यात आला. यावेळी पतसंस्थेचे कीर्तिकुमार देवणीकर, उपाध्यक्ष विजयकुमार मठपती, सचिव अशोक मठपती, संचालक बसवराज स्वामी लिंबाळकर,जगन्नाथ दंडे, काशिनाथ तोगुरगे, वैजनाथ स्वामी आदींची उपस्थिती होती.

दयानंद विज्ञानमध्ये ऊर्जेची बचत व

संवर्धन या विषयावर स्लोगन स्पर्धा

लातूर/प्रतिनिधी : येथील दयानंद शिक्षण संस्था संचलित,दयानंद विज्ञान महाविद्यालयातील ग्रंथालय विभागाच्या वतीने दि.१३ ऑक्टोबर २०२५ रोजी ऊर्जेची बचत व संवर्धन या विषयावर स्लोगन (घोषवाक्य) या स्पर्धे चे आयोजन करण्यात आलेले होते.सदरील स्पर्धा दयानंद शिक्षण संस्थेचे अध्यक्ष लक्ष्मीरमण लाहोटी,सचिव रमेश बियाणी,संस्थेचे शैक्षणिक विकास अधिकारी प्राचार्य डॉ. जयप्रकाश द्रगड व महाविद्यालयाचे प्र.प्राचार्य डॉ.सिद्धेश्वर बेल्तलाळे यांच्या मूळ संकल्पनेतून विद्यार्थ्यांमध्ये ऊर्जेची बचत व संवर्धन याविषयी जाणीवजागृती व्हावी व ऊर्जा बचत व संवर्धनाचा फायदा समाज व राष्ट्राला व्हावा या उद्देशातून घेण्यात आली. या स्लोगन स्पर्धेत एकूण ९३ विद्यार्थ्यांनी उत्कृष्टतरेपणे प्रतिसाद नोंदविला.ह्या स्पर्धेत बी.एस्सी.बी. टी.तृतीय वर्षातील ढवारे पर्णवी प्रधान या विद्यार्थींनीने प्रथम क्रमांक मिळविला तर घोडके आरती संजयकुमार ही बी.एस्सी.प्रथम वर्षातील विद्यार्थींनी द्वितीय आली.प्रथम व द्वितीय येणाऱ्या यशस्वी विद्यार्थींनींना पाचशे रुपये व तीनशे रुपये बक्षीस देण्यात येणार आहे.

महावितरणमधील ग्राहकसेवा कार्यालयांच्या पुनर्रचनेला प्रारंभ

– तत्पर सुविधा व कर्मचाऱ्यांच्या कामांचे विभाजन

– शहरी, ग्रामीणमध्ये ग्राहकसंख्येनुसार अभियंता,कर्मचारी

– कर्मचाऱ्यांच्या कामाचा ताण कमी होवून कामकाजात सुसूत्रता येणार

लातूर/प्रतिनिधी : अधिकाधिक ग्राहकाभिमुख सेवा देण्याकरिता महावितरण अंतर्गत थेट ग्राहकसेवा देणाऱ्या उपविभाग व शाखा कार्यालयांची पुनर्रचना करण्यात आली असून या पुनर्रचनेला लातूर परिमंडळात सोमवारी (दि.१३) प्रारंभ झाला.

महावितरणमध्ये उपविभाग व शाखा कार्यालयांद्वारे नवीन वीजजोडणी, मासिक वीजबिल, सुरळीत वीजपुरवठ्यासाठी वीज यंत्रणेची नियमित देखभाल, तांत्रिक विघाडांची दुरुस्ती, वीजबिलांची थकबाकी वसुली, वीजहानी कमी करणे आदी कामे करण्यात येतात. त्यामुळे अभियंते व तांत्रिक कर्मचाऱ्यांना एकाच वेळी विविध प्रकारची कामे करावी लागत आहेत. ही रचना सुमारे २५ वर्षांपूर्वीची आहे व त्यावेळच्या ग्राहकसंख्येनुसार करण्यात आली होती. पूर्वीच्या रचनेचा परिणाम गेल्या काही वर्षांपासून कर्मचाऱ्यांच्या कार्यक्षमतेवर आणि ग्राहकसेवेवर देखील झालेला दिसून

येत आहे. त्यामुळे सरसकट कामांचा ताण कमी करून निवडक कामांची जबाबदारी द्या, अशी मागणी गेल्या दहा वर्षांपासून अभियंता व कर्मचाऱ्यांच्या संघटनांद्वारे करण्यात येत होती. व्यवस्थापनाने त्यासाठी विशेष समिती स्थापन करून कर्मचारी संघटनांशी वेळोवेळी चर्चा करून पुनर्रचनेचे प्रारूप तयार केले आहे. प्रामुख्याने थेट ग्राहकसेवा देणाऱ्या उपविभाग व शाखा कार्यालयांच्या पुनर्रचनेवर भर देण्यात आला आहे. विशेष म्हणजे कमी, शहरी, ग्रामीण व दुर्गम भागांतील ग्राहकसंख्या व भौगोलिक क्षेत्रानुसार संबंधित उपविभाग व शाखा कार्यालयांची फेररचना करण्यात आली आहे. सोबतच ग्राहकसंख्येनुसार अभियंता व तांत्रिक कर्मचाऱ्यांची संख्या निश्चित करण्यात आली आहे.

अशी आहे पुनर्रचना महावितरणच्या विभाग कार्यालयांमध्ये कोणताही बदल न करता त्यात विभागीय



देखभाल व दुरुस्ती पथकाची निर्मिती करण्यात आली आहे. या १० सदस्यीय पथकात अतिरिक्त कार्यकारी अभियंता, सहायक अभियंता, कनिष्ठ अभियंता व तांत्रिक कर्मचाऱ्यांचा समावेश असेल. विभागातील सर्व उपकेंद्र व ३३ केव्ही वीजवाहिन्यांच्या देखभाल व दुरुस्तीचे काम या पथकाकडे राहणार आहे. तसेच प्रत्येक विभागात सध्या अस्तित्वात सर्व उपविभागांचे महसूल व देयके तसेच देखभाल व दुरुस्ती अशी विभागणी करण्यात येईल. म्हणजे एका विभागात

सध्या चार उपविभाग कार्यालये असल्यास पुनर्रचनेत देखभाल व दुरुस्ती तसेच महसूल व देयके असे प्रत्येकी दोन उपविभाग राहतील. देखभाल व दुरुस्ती उपविभागातील अभियंते व तांत्रिक कर्मचारी वीजयंत्रणेची देखभाल व दुरुस्तीची कामे, नवीन वीजयंत्रणा उभारणे, वीजपुरवठ्याच्या तक्रारीचे निवारण आणि वीजपुरवठा सुरळीत ठेवण्याची कामे करतील. तर महसूल व देयके उपविभागातील अभियंते, कर्मचारी नवीन वीजजोडणी, अचूक बिलिंग, बिलिंग तक्रारीचे निवारण, थकबाकी वसुली ही कामे करणार आहेत.

लातूर विभागा अंतर्गत शहर उपविभागांच्या ऐवजी संचलन व सुव्यवस्था (देखभाल व दुरुस्ती) तसेच देयक व महसूल हे उपविभाग निर्माण करण्यात आले आहेत, तर इतर विभागांमध्ये कार्यालयांच्या रचनेत कसलाही बदल न करता केवळ मनुष्यबळाची पुनर्रचना करण्यात आली आहे.

पोलीस कर्मचाऱ्याची दारु

पिऊन सहा गाड्यांना धडक,

पुणे ग्रामीण पोलीसांकडून

प्रकरण दाबण्याचा प्रयत्न

पुणे/प्रतिनिधी :दारूच्या नशेत कार चालवणाऱ्या पोलीस कॉन्स्टेबलने सहा वाहनांना जबरदस्त धडक देत अनेकांना गंभीर जखमी केल्याची धक्कादायक घटना समोर आली आहे. विशेष म्हणजे, या प्रकरणात आरोपी पोलीस कॉन्स्टेबलला अद्याप अटक करण्यात आलेली नाही, तसेच त्याची वैद्यकीय तपासणीही करण्यात आलेली नसल्याने पुणे ग्रामीण पोलीसांच्या भूमि केवर प्रश्नचिन्ह उपस्थित झाले आहे. मिळालेल्या माहितीनुसार, रंजणगाव एमआयडीसी पोलिस ठाण्यात कार्यरत असलेला पोलीस कॉन्स्टेबल रविवारी रात्री एका पार्टीला गेला होता. पार्टीदरम्यान मोठ्या प्रमाणात मद्यसेवन केल्याचे सांगितले जात आहे. त्यानंतर दारूच्या नशेत असतानाच त्याने कार चालवली आणि पुणे-नागर महामार्गावर सहा वाहनांना जोरदार धडक दिली. या अपघातात अनेक नागरिक गंभीर जखमी झाले असून, काही वाहनांचे मोठ्या प्रमाणात नुकसान झाले आहे. अपघातानंतर रंजणगाव पोलीसांनी केवळ गुन्हा नोंदवला आहे.

श्री सिद्धेश्वर देवस्थानच्या वतीने अतिवृष्टीबाधीतांच्या मदतीसाठी २५ लाखचा निधी

मुख्यमंत्री सहाय्यता निधीस जिल्हाधिकाऱ्यांच्या माध्यमातून धनादेश

लातूर/प्रतिनिधी :ऑगस्ट आणि

सप्टेंबर महिन्यात मराठवाड्यासह लातूर जिल्हयात अतिवृष्टी झालेली होती. या अतिवृष्टीने शेतकऱ्यांसह नागरीकांचे मोठ्या प्रमाणात नुकसान झालेले आहे. या संकटात शेतकरी आणि नागरीकांना मदतीचा हात अपेक्षीत आहे. त्यामुळे सामाजीक बांधीलकी जोपासत लातूरचे ग्रामदैवत श्री सिद्धेश्वर व रत्नेश्वर देवस्थानच्या वतीने अतिवृष्टीबांधीतांच्या मदतीसाठी २५ लाखाचा निधी देण्यात आलेला आहे. मुख्यमंत्री सहाय्यता निधीस सदर निधीचा धनादेश जिल्हाधिकारी वर्षा घुगे-ठाकूर यांच्याकडे देवस्थानचे जेष्ठ विश्वस्त तथा माजी नगराध्यक्ष विक्रम गोजमगुंडे व प्रशासक सचिव जांबुतकर यांच्या हस्ते देण्यात आला.

मराठवाड्यासह लातूर जिल्ह्यात ऑगस्ट आणि सप्टेंबर महिन्यात अतिवृष्टी झालेली आहे. या अतिवृष्टीने



शेती पिकासह शेत जमीनींचे मोठे नुकसान झालेले आहे. त्याचबरोबर पुरपरिस्थितीमुळे अनेक नागरीकांच्या घरांची पडझड झाली तर कांही जणांच्या घरात पाणी घुसून संसारउपोगी साहित्याची नसाडी झालेली आहे. या अतिवृष्टीने शेतकरी व नागरीकांचे मोठे नुकसान झालेले असून या परिस्थितीत त्यांना मदतीचा हात देणे गरजेचे आहे. लातूरचे ग्रामदैवत असलेल्या

श्री सिद्धेश्वर व रत्नेश्वर देवस्थानच्या वतीने सामाजीक बांधीलकी जोपासत अतिवृष्टीबांधीतांसाठी मदीतीचा हात पुढे केलेला आहे. देवस्थानच्या वतीने अतिवृष्टीबांधीतांच्या मदतीकरीता २५ लाख रुपयांचा निधी देण्यात आलेला आहे. मुख्यमंत्री सहाय्यता निधीस देण्यात आलेल्या या रक्कमेचा धनादेश जिल्हाधिकारी वर्षा घुगे-ठाकूर यांच्याकडे देवस्थानचे ज्येष्ठ विश्वस्त

तथा माजी नगराध्यक्ष विक्रम गोजमगुंडे व देवस्थानचे प्रशासक सचिव जांबुतकर यांच्या हस्ते देण्यात आला. यावेळी देवस्थानचे विश्वस्त अशोक भोसले, सुरेश गोजमगुंडे, बाबासाहेब कोरे, चंद्रकांत परदेशी, व्यंकटेश हालींगे व विशाल झांबरे यांची उपस्थिती होती.

श्री सिद्धेश्वर व रत्नेश्वर देवस्थानने नेहमीच सामाजीक बांधीलकी जोपासली असल्याचे सांगत जिल्हाधिकारी वर्षा घुगे-ठाकूर यांनी श्री सिद्धेश्वर व रत्नेश्वर देवस्थानचे अनुकरण जिल्ह्यातील इतर सामाजिक संस्थानी व देवस्थानानी करावे अशी अपेक्षा व्यक्त केली. त्याचबरोबर सदर मदत निधी उपलब्ध करून दिल्याबद्दल देवस्थानचे विश्वस्त व प्रशासक यांचे आभार व्यक्त करून आगामी काळातही देवस्थान समिती सामाजिक बांधीलकी जोपासत राहिल असा विश्वास व्यक्त केला.

श्री सिद्धेश्वर व रत्नेश्वर देवस्थान हे लातूरचे ग्रामदैवत असून या देवस्थानच्या माध्यमातून नेहमीच सामाजिक उपक्रम राबविले जात असल्याचे सांगून ज्येष्ठ विश्वस्त तथा माजी नगराध्यक्ष विक्रम गोजमगुंडे यांनी देवस्थानच्या वतीने नागरिक लोकांहिताला प्राधान्य देण्यात येत असल्याचे स्पष्ट केले. यापुर्वीही देवस्थानच्या वतीने सांगली, कोल्हापूर येथे उद्भवलेल्या पुरपरिस्थितीच्या संकटात तेथील नागरीकांसाठी मदत पाठविले असल्याचे सांगितले. त्याचबरोबर देवस्थानच्या वतीने आरोग्य शिबिर घेऊन नागरीकांच्या आरोग्याची काळजी घेण्यासाठी प्रयत्नशिल असते असे सांगून आगामी काळातही देवस्थान नेहमीच लोकहिताला प्राधान्य देऊन सामाजिक बांधीलकी जोपासेल अशी ग्वाही दिली.

श्री शिवराज पाटील चाकूरकर यांचे विचार जगाला स्पर्श करणारे: प्रा. मोतीपवळे

लातूर/प्रतिनिधी :थोर व्यक्तीचा जन्म कुठेतरी व्हायचा असतो म्हणून होत असतो पण त्या ठिकाणच्या किंवा कार्य ठिकाणच्या मर्यादपैथीतच त्यांचे नाव व त्यांचे काम असत नाही तर त्यांचे कार्य आणि विचार हे देश पातळीवरच नव्हे तर जगाला स्पर्श करून जाणारे असतात आगदी असेच श्री शिवराज पाटील चाकूरकरांचे आहे असे प्रतिपादन प्राध्यापक पत्रकार श्री बी.व्ही. मोतीपवळे यांनी केले.

भारताच्या लोकसभेचे माजी अध्यक्ष आणि गृहमंत्री श्री शिवराज पाटील चाकूरकर यांच्या ९० व्या वाढदिवसानिमित्त लातूर येथील प्रधीत यश एम एस बिडवे इंजीनियरिंग कॉलेज च्या सभागृहामध्ये आयोजित केलेल्या वर्कशॉप कार्यक्रमाचे उद्घाटन करताना श्री मोतीपवळे यांनी वरील उद्गार काढले. अध्यक्षस्थानी महात्मा बसवेंवर काश्मिल संस्थेचे अध्यक्ष इंजिनीयर श्री आदिनाथ सांगवे हे होते. सचिव श्री



माधवराव पाटील टाकळीकर, इंजिनीयर संचालक श्री. राजेश्वर बुके कार्यकारी संचालक श्री प्रदीप दिंडीगावे, उपाध्यक्ष श्री माधवराव पाटील तपसे चिंचोली व कॅम्पस मॅनेजर डॉ.श्री मोहनराव बुके तसेच पुण्याहून आलेले डॉक्टर श्री कल्लूर, व महाविद्यालयाचे प्राचार्य डॉ. एस.एम. जगदे, डॉ. विरभद्र माळे, माजी प्राचार्य डॉ. ज्योती पाटील, माजी प्राचार्य श्री. सुरेश

हाल्लाळे, प्रा. रतन रजपुत, अजयकुमार हामणे इत्यादी उपस्थित होते. कार्यक्रमाचा प्रारंभ सरस्वती पुजनाने झाला.

पुढे बोलताना प्राध्यापक श्री. मोतीपवळे म्हणाले श्री शिवराज पाटील चाकूरकर यांचे कार्य ग्रास रूट पासून देशाच्या सर्वोच्च संस्थेच्या अध्यक्षपदापर्यंत सन्मानाने घेतले जाते त्यांचे व्यक्तित्व बहु आयामी आहे.

लातूर नगरपरिषद पाणीपुरवठा योजना, धनेगाव धरणाच्या निर्मितीची शिदोरी, ब्रॉडगेज रेल्वे, सीआरपीएफ सेंटर, बीएसएफ सेंटर, जिल्ह्यात व राज्यत मिळवून दिलेले साखर कारखाने व सूतगिरण्या हे योगदान सर्वांना माहित आहे. गृहमंत्री असताना देश पातळीवरील पोलीस युनिव्हर्सिटीची निर्मिती, जम्मू काश्मीर आणि नॉर्थ ईस्ट स्टेट मध्ये २००४ ते २००८ पर्यंतच्या काळात सुरळीतपणे पार पडलेल्या निवडणुका, नक्षलवादावरील नियंत्रण आणि त्याचबरोबर पोलीस दल आणि एकूणच यंत्रणेचे मनोर्ध्व वाढवून कामात वेग आणण्याचे कार्य प्रशंसनीय असल्याचे प्राध्यापक मोतीपवळे यांनी सांगितले.

उपराष्ट्रपती श्री शेखावत, पंतप्रधान डॉक्टर मनमोहन सिंग, पंतप्रधान अटल बिहारी वाजपेयी, पंतप्रधान पी व्ही नरसिंहराव, पंतप्रधान आई.के. गुजराल,

त्याच्यानंतर चे स्पीकर सोमनाथ चटर्जी, मुख्यमंत्री श्री विलासराव देशमुख, श्री मनोहर जोशी, श्री सुशील कुमार शिंदे, सुनील गावस्कर, मोहन धारिया व इतर अनेकांनी श्री शिवराज पाटील यांचे कार्य आणि व्यक्तित्व याबद्दल केलेल्या प्रशंसेचा उल्लेख करत त्यांच्यासारख्या पुण्यशील व्यक्तीमध्ये ईश्वराचा प्रवेश होऊन त्यांच्यामार्फत जनकल्याणाचे कार्य होते आणि शिवराज पाटील यांच्या बदल हे सत्य आहे असे श्री काशी जगतगुरू डॉक्टर श्री चंद्रशेखर शिवाचार्य महास्वामीजी यांनी म्हटल्याचा संदर्भ दिला.

हम सबके सब हमारे हे त्यांच्या जिवनाचे सूत्र असल्याचे सांगून त्यांचे विचार सर्व मानव जातीला स्पर्श करणारे असतात असे प्रतिपादन करून त्यांना दीर्घायुष्य तर मिळालेलेच आहे पण जे काही त्यांचे आयुष्य उरलेले आहे ते सशक्त व निरोगी रहावे अशी प्रार्थना करून

आपले भाषण संपले. श्री मोतीपवळे यांनी केलेल्या भाषणातील वक्तव्यामुळे उपस्थित समुदायाला त्यांनी तबबल दीड तास खिळवून ठेवले.

अध्यक्षीय भाषणात श्री आदिनाथ सांगवे यांनी श्री शिवराज पाटील यांच्या कार्याचा व विचाराचा आढावा घेऊन त्यांना दीर्घायुष्य चिंतले. सत्याचा, त्यागाचा व नैतिकतेचा मार्ग दाखवणारे श्री शिवराज पाटील हे दीपस्तंभ आहेत अशा भावना व्यक्त करून ते संस्थेचे सदस्य असून संस्था उभारणीत त्यांचा मोलाचा वाटा आहे याचा आम्हाला अभिमान आहे. असे प्रतिपादन करून श्री. शिवराज पाटील चाकूरकर यांना दिर्घ आयुष्य चिंतले. कॅम्पस मॅनेजर डॉक्टर श्री मोहनराव बुके यांनी प्रास्ताविक केले तर प्रा. श्री भोसले यांनी सूत्रसंचालन केले. कार्यक्रमास सर्व प्राध्यापक शहातातील इंजिनियर्स व विद्यार्थी मोठ्या संख्येने उपस्थित होते.

आमदार महेश दादा लांडगे व नगरसेवक उदय भाऊ गायकवाड यांच्याकडून पूरग्रस्तांना मदत



(विजय पिसे)-तालुक्यातील जळकोट येथे पिंपरी चिंचवड महानगरपालिका भोसरी विधानसभेचे विद्यमान आमदार पै. महेश दादा लांडगे व दत्तात्रय (तात्या)परांडे, युवा नेतृत्व नगरसेवक उदय शेठ गायकवाड यांच्या संकल्पनेतून तुळजापूर तालुक्यातील जळकोट व परिसरातील यावर्षी झालेल्या अतिवृष्टी पावसामुळे शेतकऱ्यांचे अतोनात नुकसान झाले आहे. यामध्ये सर्व पिकांचे अतोनात नुकसान होऊन शेतकऱ्यावर मोठे संकट ओढवले आहे. व तसेच अनेकांच्या घरांमध्ये पाणी गेल्यामुळे घर संसार उध्वस्त झाले आहेत. अनेकांचे संसार रस्त्यावर आले आहेत. म्हणून यांना मदतीचा हात म्हणून घर उपयोगी संसार साहित्य व गहू ,तांदूळ, साखर ,शेंगदाणे व मसाल्याचे पदार्थ अशा जीवन आवश्यक खाण्याच्या पदार्थांचे ३०० किटचे वाटप करण्यात आले. या कीटचे वाटप जळकोट, जळकोटवाडी नळ, गणेश नगर, बोरमन तांडा, येथील व परिसरातील अतिवृष्टी भागातील लोकांना मदतीचा हात म्हणून या

किटचे वाटप करण्यात आले .व तसेच जिल्हा परिषद प्राथमिक शाळेतील विद्यार्थ्यांना शालेय उपयोगी साहित्य ५० किटचे वाटप करण्यात आले. हे वाटप जळकोट येथील ग्रामपंचायत कार्यालयासमोर मान्यवरांच्या हस्ते या किटचे वाटप करण्यात आले. यावेळी जळकोट गावचे सरपंच गजेंद्र कदम, माजी सरपंच अशोक भाऊ कदम , डॉ. संजय कदम,बबन मोरे बसवराज भोगे, यांच्या हस्ते देण्यात आले. यावेळी योगेश अकुलवार, प्रमोद पठारे, जळकोट गावचे सामाजिक कार्यकर्ते मनोज कदम, गोरख गायकवाड, अमित महाडिक, करण निकम, निखिल पाटील, गणेश सावंत, नारायण वाळके, योगेश भालेराव, सुमित पटेल, प्रदीप तापकीर, तेजस वाळके, रोहन देसाई, राजेंद्र कदम, आकाश करांडे, संतोष पानसरे, किरण माळी ग्रामपंचायत सदस्य जीवन कुंभार, नागेश जाधव, नागनाथ कदम व गावातील नागरिक व महिला वर्ग मोठ्या संख्येने उपस्थित होता.

आर्ट सायन्स अँड कॉमर्स कॉलेज नळदुर्गची सुवर्णकन्या पौर्णिमा खरमाटे ७० प्लस वजन गटांमध्ये सुवर्णपदक



नळदुर्ग (विजय पिसे)- डॉ. बाबासाहेब आंबेडकर मराठवाडा विद्यापीठ स्पर्धा दिनांक १० सप्टेंबर रोजी जुडो आर्सेस कॉमर्स अँड सायन्स बनसरोळा बीड येथे संपन्न झाल्या या स्पर्धेमध्ये आर्ट सायन्स अँड कॉमर्स कॉलेज नळदुर्ग ची सुवर्णकन्या पौर्णिमा खरमाटे ७० प्लस वजन गटांमध्ये सुवर्णपदकाची कमाई त्याचप्रमाणे दिनांक अकरा व बारा दिनांक अकरा व बारा रोजी आर्सेस अँड सायन्स कॉलेज नळदुर्ग येथे कुस्ती स्पर्धा संपन्न झाले त्या स्पर्धेमध्ये बहातर किलो वजनी गटात आर्सेस अँड सायन्स अँड कॉमर्स कॉलेज नळदुर्गची सुवर्णकन्या पैलवान

पौर्णिमा खरमाटे प्रथम सुवर्णपदाची मानकरी या जुडो आणि कुस्ती दुहेरी सुवर्णपदकांमुळे ऑल इंडिया युनिव्हर्सिटी राष्ट्रीय स्पर्धेसाठी निवड या खेळाडूला जुडोसाठी कैलास लांडगे सर व प्रवीण गडदे सर व कुस्तीसाठी पैलवान संदीप वांजळे व कपिल सोनटक्के सर यांचे मार्गदर्शन लाभले या दुहेरी यशामुळे संस्थेचे अध्यक्ष माजी मंत्री मधुकरराव चव्हाण व प्राचार्य राठोड सर व सर्व प्राध्यापक व सर्व क्रीडा प्रेमींनी कौतुक करून ऑल इंडिया युनिव्हर्सिटी साठी हार्दिक हार्दिक शुभेच्छा दिल्या.

३ ठिकाणी छापे जुगार विरोधी कारवाई

भुम (प्रतिनिधी) :जुगार विरोधी कारवाई दरम्यान भुम पोलीसांनी दि.१३.१०.२०२५ रोजी भुम पो ठाणे हद्दीत ३ ठिकाणी छापे टाकले. यावेळी सोनी रा. लक्ष्मी नगर भुम ता. भुम जि. धाराशिव या बसस्थानक भुम चे समोर कंपाउडलगत असलेल्या शेडमध्ये सुरट मटका जुगाराचे साहित्या एकुण ४,१४० ₹ रक्कम स्वतःचे कब्जात बाळगलेले भुम पो. ठाणेच्या पथकास आढळले. तर नदीम रा. लक्ष्मी नगर भुम ता. भुम जि. धाराशिव हे १८.०० वा. सु. बसस्थानक भुम चे पाठीमागील पानटपरीमध्ये

कल्याण मटका जुगाराचे साहित्या एकुण ८,०२० ₹ रक्कम स्वतःचे कब्जात बाळगलेले भुम पो. ठाणेच्या पथकास आढळले. तर सोहेल रा. गणडगल्ली भुम ता. भुम जि. धाराशिव हे १८.४५ वा. सु. बसस्थानक भुम चे बाजूस कल्याण म टका जुगाराचे साहित्या एकुण १,१२० ₹ रक्कम स्वतःचे कब्जात बाळगलेले भुम पो. ठाणेच्या पथकास आढळले. यावरून पोलीसांनी जुगार साहित्यासह रक्कम जप्त करून नमूद व्यक्तीविरुद्ध भुम पो ठाणे येथे स्वतंत्र ३ गुन्हे नोंदवले आहेत.

पदवीधर मतदार नाव नोंदणीच्या प्रक्रियेस सुरुवात



धाराशिव (प्रतिनिधी)-छत्रपती संभाजी नगर विभाग पदवीधर मतदार व शिक्षक संघाच्या म तदानाची प्रक्रिया चालू झाली असून पदवीधरांची मतदार नाव नोंदणी फॉर्म भरण्यासाठी तहसील कार्यालय व इतर ठिकाणी ऑनलाईन सह नाव नोंदणी चालू असून राजगीर बहुउद्देशीय

सामाजिक संस्थेच्या कार्यालयात डॉ.बाबासाहेब आंबेडकर मराठवाडा विद्यापीठ उपकेंद्र धाराशिव येथील सहाय्यक वरिष्ठ अधिकारी चंद्रकांत आनंदगावकर यांच्याकडे पदवीधर सौ.साधना गणेश वाघमारे यांचा फॉर्म जमा करून पदवीधर मतदार नाव नोंदणीस सुरुवात केली.पदवीधर

सिनेअभिनेत्री प्राजक्ता गायकवाड यांनी घेतले आई तुळजाभवानी मातेचे दर्शन; शेतकऱ्यांसाठी घातले साकडे

तुळजापूर (शीला उंबरे-पेंढरकर)-लोकप्रिय मराठी मालिकेत महाराणी येसूबाई ही प्रभावी भूमिका साकारून प्रेक्षकांच्या मनावर अधिराज्य गाजवणाऱ्या सिनेअभिनेत्री प्राजक्ता गायकवाड यांनी आज महाराष्ट्राच्या कुलस्वामिनी आई तुळजाभवानी मातेचे दर्शन घेऊन विधिवत पूजा-अर्चा केली. या प्रसंगी प्राजक्ता गायकवाड यांनी मातेच्या चरणी शेतकऱ्यांच्या कल्याणासाठी साकडे घातले. त्या म्हणाल्या, म राठवाडा आणि धाराशिव जिल्ह्यात गेल्या काही दिवसांत झालेल्या मुसळधार पावसामुळे अनेक शेतकऱ्यांचे पिकांचे आणि जमिनीचे मोठ्या प्रमाणावर नुकसान

झाले आहे. या कठीण परिस्थितीत आपण सर्वांनी शेतकऱ्यांच्या पाठीशी आर्थिक व मानसिक आधाराने उभे राहिले पाहिजे. तसेच शेतकऱ्यांनीही धैर्य सोडू नये, नव्या उमेदीन पुन्हा शेतीकडे वळावे, अशी भावना त्यांनी व्यक्त केली. तसेच त्यांनी पुढे मातेच्या चरणी साकडे घालत म्हटले, आई, शेतकऱ्यांवर अशी पूरस्थिती पुन्हा येऊ देऊ नकोस. हे सर्व शेतकरी तुझीच लेकं आहेत. त्यांच्या दुःखाचा तू अंत कर आणि त्यांना या संकटावर मात करण्याची शक्ती दे, अशी त्यांनी प्रार्थना केली. या वेळी मंदिर परिसरात भाविकांची मोठी गर्दी होती. अभिनेत्री प्राजक्ता गायकवाड



यांचे मंदिर संस्थानतर्फे महंत वाकोजी बुवा, कौंटुबिक स्नेही रोहित पडवळ, आकाश मुंडे, श्रीनाथ पडवळ, किरण शेठ, सचिन क्षीरसागर तसेच पी.आर.ओ. देशपांडे साहेब

यांच्या हस्ते स्वागत करण्यात आले. त्यांना देवीचे प्रसादरूप वस्त्र आणि श्रीफळ देण्यात आले. अभिनेत्री प्राजक्ता गायकवाड यांनी शेवटी

सांगितले शेतकरी हे या मातीतले खरे हिरो आहेत. त्यांच्या चेहऱ्यावर पुन्हा आनंद फुलावा, हीच माझी मातेच्या चरणी प्रार्थना आहे.

सुनिल राठोड यांच्याकडून जिल्हा परिषद शाळेतील विद्यार्थ्यांना वाढदिवसानिमित्ताने शालेय साहित्याचे वाटप



मुरुम (सुधीर पंचगल्ले)केसरजवळगा, ता. उमरगा येथील पीएमश्री जिल्हा परिषद केंद्रीय प्राथमिक शाळेत रोटीर क्लब मुरुम सिटीचे माजी सचिव रोटे. सुनिल राठोड यांच्या वाढदिवसानिमित्त विशेष उपक्रम राबविण्यात आला. या प्रसंगी इयत्ता पहिली ते चौथी, पाचवी ते सातवीच्या विद्यार्थ्यांसाठी विविध प्रकारचे शालेय साहित्याचे वाटप मंगळवारी (ता. १३) रोजी करण्यात आले. या कार्यक्रम ाच्या अध्यक्षस्थानी संदीप पाटील होते.

यावेळी रोटीरचे अध्यक्ष प्रा. डॉ. आप्पासाहेब सूर्यवंशी, सचिव कल्लापा पाटील उपस्थित होते. सहशिक्षक सुनिल राठोड यांचा प्रशालेच्यावतीने उपस्थित मान्यवरांच्या हस्ते सत्कार करण्यात आला. धम्मभूषण कांबळे यांनी आपल्या सुम धूर आवाजात मैत्रीगीत सादर करून एकतेचा संदेश दिला. शाळेतील २५० विद्यार्थ्यांना शालेय साहित्य देऊन एक नवा पायंडा राठोड यांनी घातला. अलीकडच्या काळात मोठ्या प्रमाणात वाढदिवसाचे प्रस्थ असताना अवांतर खर्चाला फाटा देऊन दुष्काळग्रस्त शेतकऱ्यांच्या मुलांना मदत देऊन मुलांच्या चेहऱ्यावर समाधान आणण्याचे काम केल्याची भावना यावेळी शाळेचे मुख्याध्यापक बालाजी भोसले यांनी व्यक्त केली. यावेळी गोविंद पाटील, मल्लिकार्जुन बदोले, संतोष कांबळे, कमलाकर मोटे, शिवा स्वामी, उपसरपंच जयपालसिंग राजपूत, माजी उपसरपंच शिवशंकर कणमुरे, अझहर इनाम दार, माजी पोलीस उपनिरीक्षक राम कांबळे, तंटामुक्त समिती उपाध्यक्ष बिरबलसिंग राजपूत, गैभूशा मकानदार, बालाजी डिगोळे, चंद्रकांत कुंभार, विशाल गायकवाड, मल्लीनाथ स्वामी आदींची उपस्थिती होती. यावेळी मुरुमच्या कॉर्नर स्टील सेंटरचे शरणाप्पा धुम्मा यांच्याकडून पहिलीच्या ४० विद्यार्थ्यांना टिफीन बॅगचे वाटप करण्यात आले. कार्यक्रमासाठी संजीव भोसले, गजानन खमीतकर, महादेव कुनाळे, साधना ताशी, वैभव पाटील, बालाजी डिगोळे, ज्योती जाधव, शुभांगी घोडके आदींनी परिश्रम घेतले. कार्यक्रमाचे सुत्रसंचालन बालाजी भोसले तर आभार सचिव कल्लापा पाटील यांनी मानले.

गाव शिवारात आरडा ओरड करणाऱ्यावर गुन्हा दाखल

परंडा(प्रतिनिधी)- पोलीस ठाणे अंतर्गत राजेंद्र रा. सोमवार गल्ली परंडा ता. परंडा जि. धाराशिव हे दि.१३.१०.२०२५ रोजी तहसील कार्यालय परंडा समोर रोडवर मद्यधुंद अवस्थेत सार्वजनिक ठिकाणी गोधंड घालून आरडा ओरड करून मदाका कलम ८५(१)(२), महा पो का कलम ११०, ११२, ११७ चे उल्लंघन केले.

यावरून पोलीसांनी सरकारतर्फे दिलेल्या प्रथम खबरेवरून नमूद व्यक्तीविरुद्ध परंडा पो ठाणे येथे गुन्हा नोंदवला आहे. पोलिस अधिक तपास करीत आहेत.

मध्य रेल्वे
सोलापूर विभाग
विद्युत काम

वीरक्ष विभागीय विद्युत अभियंता, जमल, मध्य रेल्वे, सोलापूर आणि मा. भारताच्या राष्ट्रपतींच्या वतीने रेल्वे ई-प्रोक्वोरमेंट वेबसाइट www.irops.gov.in वर खालील कार्यासाठी प्रोत्साहित, अनुषंगी आणि पुरवठाधारक विद्युत कंत्राटदारांकडून ऑनलाईन ई-निविदा मागवित आहेत. अनु.क्र.१. निविदा क्रमांक SUR/L/T/2025/06R. कामाचे नाव: सोलापूर विभागातील वाडी स्टेशनवर ६ प्रकराच्या प्रकार-III निवासी निवासस्थानांच्या बांधकामास संबंधित कामाचा विद्युत सामान्य सेवा भाग. (पुनर्मिर्माण). अंदाजे किंमत: ₹ १०,२४,७८८.५५ बोली सुखा: ₹ २०,५००/-.

काम पूर्णता कालावधी: १२ महिने ऑफरची वैधता: ६० दिवस. अनु.क्र. २. निविदा क्रमांक SUR/L/T/2025/06R. कामाचे नाव: सोलापूर विभागातील सोलापूर स्टेशनवरील ७ प्रकराच्या प्रकार-III निवासी निवासस्थानांच्या बांधकामाशी संबंधित कामाचा विद्युत सामान्य सेवा भाग. (पुनर्मिर्माण). अंदाजे किंमत: ₹ ११,३०,४७८.०२ बोली सुखा: ₹ २२,६००/-.

काम पूर्णता कालावधी: १२ महिने ऑफरची वैधता: ६० दिवस. अनु.क्र. ३. निविदा क्रमांक SUR/L/T/2025/06R. कामाचे नाव: सोलापूर विभागातील सोलापूर स्टेशनवरील ७ प्रकराच्या प्रकार-III निवासी निवासस्थानांच्या बांधकामाशी संबंधित कामाचा विद्युत सामान्य सेवा भाग. (पुनर्मिर्माण). अंदाजे किंमत: ₹ ११,३०,४७८.०२ बोली सुखा: ₹ २२,६००/-.

काम पूर्णता कालावधी: १२ महिने ऑफरची वैधता: ६० दिवस. अनु.क्र. ४. निविदा क्रमांक SUR/L/T/2025/06R. कामाचे नाव: सोलापूर विभागातील सोलापूर स्टेशनवरील ७ प्रकराच्या प्रकार-III निवासी निवासस्थानांच्या बांधकामाशी संबंधित कामाचा विद्युत सामान्य सेवा भाग. (पुनर्मिर्माण). अंदाजे किंमत: ₹ ११,३०,४७८.०२ बोली सुखा: ₹ २२,६००/-.

मध्य रेल्वे
सोलापूर विभाग
सिग्नलिंग काम

निविदा सूचना क्रमांक. SUR-N-T-2025-26-19 तारीख: १३.१०.२०२५ डीआरएम (एस अँड टी) यांचे कार्यालय, मध्य रेल्वे, सोलापूर आणि मा. भारताच्या राष्ट्रपतींच्या वतीने रेल्वेच्या ई-प्रोक्वोरमेंट वेबसाइट www.irops.gov.in वर सक्षम, प्रतिष्ठित कंपन्या/कंत्राटदारांकडून खालील कार्यासाठी ऑनलाईन ई-निविदा मागवित आहेत.परिसरामुह कामाचे नाव: मध्य रेल्वेच्या सोलापूर विभागात विविध वस्तू शेट आणि बॅरिंग रूमच्या विकासासाठी एकओआयएस नेटवर्कसह दूरसंचार सुविधेची तरतुद/स्थलांतर. कामाची अंदाजे किंमत: ₹. १,२२,४५,६६८.६६. निविदा फॉर्मची किंमत: शुल्. जमा करावयाची बघाणा रक्कम: ₹. २,११,२००.००/-.

काम पूर्ण करणाऱ्या कालावधी: ८ महिने. www.irops.gov.in वर निविदा बंद करणाऱ्याची तारीख आणि वेळ ०४.११.२०२५ रोजी १५:३० वा. तपशील irops वेबसाइटवर उपलब्ध आहेत. जर काही सुधारणा असतील तर त्या फक्त वरील ई-प्रोक्वोरमेंट वेबसाइटवर अपलोड केल्या जातील. फक्त ऑनलाईन निविदा स्वीकारल्या जातील. मॅन्युअल/पोस्टल/ई-मेल, फॅक्स, हस्तलिखित निविदा स्वीकारल्या जाणार नाहीत. बोलीदारांना कंपनीच्या नावासह वां. III डिजिटल स्वाक्षरी प्रमाणपत्र मिळवण्याची आणि www.irops.gov.in वर नोंदणी करणाऱ्याची किर्तीची जाते. अ‍ॅम‍ॅर‍ॅट मनी (EMD) पेमेंट फक्त नेट बँकिंग किंवा पेमेंट गेटवेद्वारे स्वीकारले जाईल. अधिक माहितीसाठी कृपया www.irops.gov.in ला भेट द्या. डीआरएम (एस अँड टी राणा) मध्य रेल्वे, सोलापूर

टिकट के लिए यूपीएस ऐप डाउनलोड करें